
ଆଲ୍ଲାଦଦିନ୍‌ ଓ ତାର ବାପ ମା 

ବହୁ ବର୍ଷ ତଳର କଥା ` 

ସେତେବେଳେ ଚୀନ ଦେଶରେ ଗୋଟିଏ ଦରଜୀ ଥାଏ । 
ଖୁବ୍‌ ଗରିବ ଲୋକ । ଜାମା ସିଲାଇ କରି ଚଳେ । ଯେଉଁଦିନ 
ଜାମା ସିଲାଇ କାମ ଜୁଟିଲା, ସେ ଦିନ ଘରଖର୍ଚ୍ଚ ଚଳାଇବାକୁ 
ଅସୁବିଧା ହୁଏ ନାହିଁ । ଯେଉଁଦିନ କାମ ନାହିଁ, ଖାଲିରେ ଖାଲିରେ 
ଦିନଟି କଟିଯାଏ । ଘରେ ସମସ୍ତଙ୍କୁ ଉପାସରେ ରହିବାକୁ ପଡ଼େ । 
ଜମିବାଡ଼ି କିଛି ନାହିଁ । କାମ କଲେ ଖାଇବା କଥା । ହାତ 
ଚଳିଲେ ଯାଇ ପେଟ ପୂରେ । 


କରମ ଲିଖନ, କେ କରିବ ଆନ । 


ଘରେ ଦରଜୀ ବୂଢ଼ାର ସ୍ତୀ ଓ ଛୋଟ ପୁଅଟିଏ ।! ବାପର 
ଫେରିବା ବାଟକୁ ଜୂଳ୍ପ ଜୁଳ୍ମ କରି ଚାହିଁଥାନ୍ତି । ଖାଲି ହାତରେ 
ଫେରିଲେ ମନ ମରିଯାଏ । 

ବାପ ମାଆଙ୍କର ସେଇ ଗୋଟିଏ ବୋଲି ପୁଅ । ତା'ର 


ନାଁ ଦେଇଥାନ୍ତି ଆଲ୍ଲାଦ୍ଦିନ୍‌ । ଗରିବ ହେଲେ କଂଣ ହେଲା, 
ଗୋଟିଏ ବୋଲି ପୁଅ ହୋଇଥ୍‌ବାରୁ ଅତି ଗେଲବସରରେ ବଢ଼ାନ୍ତି । 


ଛୋଟ ପୁଅ ଆଲ୍ମାଦଦିନ୍‌ । ସଂସାର ଦୁଃଖ କଥା ବୁଝିବ 

କଣ ? ଭୋକ ହେଲେ କାନ୍ଦେଃ ଭଲ ଜିନିଷଟିଏ ଦେଖିଲେ 
ହାତ ବଢ଼ାଏ । ଅତି ଅଝଟ । ଘରେ ପଛକେ ଉପାସ ରହ, 
ପୁଅ ପାଇଁ ଆଗେ ଯୋଗାଡ଼ । ବାପା ମାଆ ପୁଅ ଆଲ୍ଲାଦଦିନ୍‌ର 
କାନ୍ଦ ଦେଖିଲେ ସମ୍ଭାଳି ପାରନ୍ତି ନାହିଁ । ଧାର ଉଧାର କରି 
ତା'ର ସବୁ ଅଭାବ ପାରୂପର୍ଯ୍ୟନ୍ତ ପୂରଣ କରନ୍ତି । 


ଏହିପରି ଭାବରେ ଦୁଃଖେ କଷ୍ଟେ ଦରଜୀ ବୁଢ଼ାର ସଂସାର 
ଚଳୁଥାଏ । 

ଅଝଟ ପିଲା ଆଲ୍ମାଦଦିନ୍‌ର ମଧ୍ୟ ବୟସ ବଢୂଥାଏ । ଯେତେ 


ବଡ଼ ହେଉଥାଏ, ସେତିକି ଚଗଲା ବି ହେଉଥାଏ । ଚାଲିଲା 
ଶଗଡ଼ରେ ହାତ ଦିଏ, ସାଙ୍ଗ ପିଲାଙ୍କ ସାଙ୍ଗରେ କଜିଆ କରେ । 


ଯାହା ପିଲା ତାକୁ ବଡ଼ । ସାଙ୍ଗ ପିଲାଙ୍କ ସଙ୍ଗେ କଜିଆ 
କଲେ, ସେମାନଙ୍କ ମାଆମାନେ ଆସି ଆଲ୍ଲାଦିନ୍‌ର ମାଆ ଆଗରେ 
ଅଭିଯୋଗ କରନ୍ତି । କହନ୍ତି ତମ ପୁଅ ଏମିତି କାମ କରୁଛି 
ତାକୁ ଟିକେ ଆଖିରେ ରଖ । 


ଆଲ୍ଲାଦ୍ଦିନର ମାଆ ସବୁ କଥା ଶୁଣି ଚୂପ୍‌ ରହନ୍ତି । 
ଅଭିଯୋଗର ସଂଖ୍ୟା ବଢ଼ିଲେ ପୁଅକୁ ପାଖରେ ବସାଇ ବୁଝନ୍ତି, 
‘ସାଙ୍ଗ ପିଲାଙ୍କ ସଙ୍ଗେ କଜିଆ କରିବୁ ନାହିଁ । ମିଳି ମିଶି 
ଚଳିବ୍ର । କାହାକୁ କ୍ୂରକଥା କହିବୁ ନାହିଁ । ତାହାହେଲେ ଯାଇ 
ସୁନା ପିଲା ହେବୁ । ସମସ୍ତେ ତୋତେ ଶ୍ରଦ୍ଧା କରିବେ । କହିବେ, 
ଆଲ୍ଲାଦ୍ଦିନ ସମସ୍ତଙ୍କଠୁ ଭଲ ପିଲା । ବଡ଼ ହେଲେ ବଡ଼ ମଣିଷ 
ହବ ।' 

ଆଲ୍ଲାଦିନ ମାଆ ଆଗରେ କିଛି କହେ ନାହିଁ । ତାଙ୍କ 
କଥା ମନଦେଇ ଶୁଣେ । କହେ, ମାଆ, କାଲିଠୁ ଭଲ ପିଲା 
ହେବି । ଦେଖିବୁ ନାହିଁ ?” 

ଆଲ୍ଲାଦଦିନର କଥା ଶୁଣି ମାଆଙ୍କ ମନ ଆନନ୍ଦରେ କୁଣ୍ଢେମୋଟ 
ହୋଇଯାଏ । ସେ ତାର ମୁଣ୍ଡକୁ ସ୍ମେହରେ ଆଉଁସ୍ୁୁ ଆଉସ୍ଥି 
ଗେଲ କରି କହନ୍ତି,“ ମୋ ପୁଅ ଭଲ ମଣିଷ ହବ । 


ବାପା ମଧ୍ୟ ତା କଥା ଶୁଣି ତାକୁ ଶ୍ରଦ୍ଧାରେ ଆଲା” 
ବୋଲି ଡାକି ସ୍ନେହ କରନ୍ତି । 

ବାପମାଆଙ୍କର ସ୍ଵବେହ ପାଇଲେ ଆଲ୍ଲାଦଦିନ ସବୁ ପିଲାଙ୍କ 
ପରି ଭାରି ଖୁସି ହୁଏ । ମନକୁ ମନ ଭାବେ, ସେ ଭଲ 

ପିଲା ହବ, ବଡ଼ ମଣିଷ ହେବ । ତା”ବାପମାଆଙ୍କ ପରି ସମସ୍ତେ 
ତାକୁ ଆଦର ସ୍ନେହ କରିବେ । କିନ୍ତୁ ସକାଳ ହେଲେ ଯେଉଁ 
କଥାକୁ ସେହି କଥା । ରାତିର ଭାବନା ସକାଳକୁ ଆଉ ନ 
ଥାଏ । କାକର ଉପରେ କିରଣ ବାଜିଲେ ଯେମିତି ଉଡ଼ିଯାଏ, 
ଆଲ୍ଲାଦିନର ଭଲ ହେବାର ଭାବନାତକ ରାତି ପାହିଁଲେ ସେମିତି 
ଉଭେଇ ଯାଇଥାଏ । ଘରୁ ଖେଳିବାକୁ ଯାଇ ସାଙ୍ଗ ପିଲାଙ୍କ 
ସଙ୍ଗରେ କଜିଆ କରି ଫେରେ । ବାର ଲୋକ ବଦନାମ 
ଦିଅନ୍ତି । 
ଏହିପରିଭାବରେ ଦିନ କଟିଯାଏ । 

ବାପ ମଲା 


ଦିନ କାହାକୁ ଅପେକ୍ଷା କରେ ନାହିଁ । ସୁଖରେ ହେଉ 
କି ଦୁଃଖରେ ହେଉ, ସେ କଟି ଯାଏ । ଆଜି କଥା କାଲିକି 
ଦି'ଦିନ ହୋଇଯାଏ । 


ଦିନେ ଆଲ୍ମାଦିନ୍‌ର ବୁଢ଼ା ବାପା ସବୁଦିନ ପାଇଁ ଚାଲିଗଲେ । 
ଆଲ୍ଲାଦିନ୍‌ ଓ ତାରି ମାଆର ମମତା ତାକୁ ଅଟକାଇ ରଖି 
ପାରିଲା ନାହିଁ । ଆଲ୍ମାଦିନ୍‌ର ମାଆ ଦୃଃଖରେ ଛାତି ବାଡ଼େଇ 
କାନ୍ଦିଲେ । ଘର କେମିତି ଚଳିବ ବୋଲି ବାହୁନି ହେଲେ । 
ଆଲ୍ଲାଦଦିନ୍‌ ମରଣ କ”ଣ ଜାଣି ନଥୁଲା । ସେ ଖାଲି ଜୁଳ୍ପ 
ଜୁଳ୍ମ କରି ଚାହିଁଲା । ଗାଁ ଓ ସାହିଁ ଲୋକମାନେ ଆସି ଜମା 
ହେଲେ । ଆଲ୍ଲାଦ୍ଦିନ୍‌ର ବାପର ଶବ ନେଇ କବର ଦେଲେ । 

ଘରେ ରହିଲେ ଆଲ୍ଲାଦ୍ଦିନ୍‌ ଓ ତା'ର ଦୁଃଖିନୀ ମାଆ । 

ଆଲ୍ଲାଦ୍ଦିନ୍‌ର ମାଆ ମୁଣ୍ଡରେ ବଜ୍ର ପଡ଼ିଲା । ସ୍ଵାମୀ 
ଥୁଲେ, ଯେପରି ହେଲେ ଘର ଚଳାଇ ନେଉଥ୍‌ଲେ । ବର୍ର୍ରମାନ 
ଘର ଚଳାଇବାକୁ କେହି ନାହିଁ । ପୁଅର ବୟସ ଖୁବ୍‌ କମ୍‌ । 
ଖେଳିବୁଲି ଦିନ କଟାଉଛି । ଭୋକ ହେଲେ କାନ୍ଦୁଛି । ସବୁ 
ଖାଲି ତାଙ୍କୁଇ କରିବାକୁ ପଡ଼ିବ । ସାହା ଭରସା କେହି ନାହିଁ । 

ବାପ ଫେରିବ ବୋଲି ତାଙ୍କ ଫେରିବା ସମୟକୁ ଆଲ୍ଲାଦିନ୍‌ 
ଅପେକ୍ଷା କଲା । କିନ୍ତୁ ବାପା ଆଉ ଫେରିଲେ ନାହିଁ । କିଛିଦିନ 
ଧରି ସେ ଯେତେବେଳେ ତାଙ୍କ ବାଟ ଚାହିଁ ଚାହିଁ ନିରାଶ 
ହେଲା, ଭାବିଲା, ମରିଗଲା ଲୋକ ଆଉ ଫେରେ ନାହିଁ । 
ତା ବାପ ମରିଗଲା । ସେ ଆଉ କେବେ ହେଲେ ଫେରିବ 
ନାହିଁ । 

ଜୀବନରେ ପ୍ରଥମ କରି ସେ ମରଣ କଂଣ ଏହିପରି 
ଭାବରେ ବୁଝିଲା । 


ତା'ର ଦୁଃଖିନୀ ମାଆ ଅନେକ ଦୁଃଖକଷ୍ଠ ଭୋଗ କଲା । 
ମୁଣ୍ଡଝାଳ ତୁଣ୍ଡରେ ମାରି ତାକୁ ବହୁତ ପରିଶ୍ରମ କରିବାକୁ ପଡ଼ିଲା । 
ଖାଲି ଦୁଃଖ କରି କାନ୍ଦି ବସିଲେ ତ ପେଟ ପୂରିବ ନାହିଁ; 
ତା ଛଡ଼ା ଏ ଦୁନିଆରେ କିଏ କାହାକୁ ମାଗଣାରେ ଖାଇବାକୁ 
ଦେଉଛି ? ଦୁଃଖ ଦେଖି ଦୟାକରି ଲୋକେ ଦିନେ ଓଳିଏ 
ଖାଇବାକୁ ଦେଇ ଚଳାଇ ନେଇ ପାରନ୍ତି । ସବୁଦିନ କିଏ 
କେତେ ଦେବ ? ପୁଣି ନିଜର ବୋଲି କେହି ନାହାନ୍ତି । କାହାର 
କାହିଁକି ପର ପ୍ରତି ଦୟା ହେବ ? ଖାଲି ଗୋଟାଏ ପେଟ 
ତ ନୃହେଁ, ପୁଅର କଥା ବି” ବୁଝିବାକୁ ପଡ଼ିବ । ନ ହେଲେ 
ସେ ବଂଚିବ କିପରି ? 

କଠିନ ପରିଶ୍ରମ କରୁ କରୁ ସେ ସ୍ବାମୀର ମରଣ ଦୁଃଖ 
କ୍ରମେ ଭୁଲିଗଲା । ବଂଚିବା ଓ ବଂଚାଇବାର ସେହି ଗୋଟିଏ 
ନିଶାରେ ଆଲ୍ଲାଦଦିନ୍‌ର ମାଆ ଦିନରାତି ବୁଡ଼ି ରହିଲା । ଏକୁଟିଆ 
ହେଇଥୂଲେ, ଯାହିତାହି କରି ଚଳି ଯାଆନ୍ତା । ପୂଅଟାକୁ ତ 
ପୁଣି ମଣିଷ କରିବାକୁ ହବ ! ହାତଗୋଡ଼ ଚଳୁଥୁଲା ଯାଏ 
ପରିଶ୍ରମ କରିବାକୁ ପଡ଼ିବ । ତା ଛଡ଼ା ଅନ୍ଯ ଗତି କାହିଁ ? 

ଆଲ୍ଲାଦଦିନ୍‌ର ମାଆ ଦିନରାତି ଖାଲି ପରିଶ୍ରମ କରୁଥାଏ । 

ନକଲୀ ଦାଦା 


ଦିନେ ଆଲ୍ଲାଦଦିନ୍‌ ବେପରୁଆଭାବରେ ଏଣେତେଣେ ଧାଇଁ 
ବ୍ରଲୁଛି । କୁଆଡୁ ଗୋଟିଏ ଫକୀର ଆସି ତାଂ ଆଗରେ ଛିଡ଼ା 
ହେଲା । 

ଆଲ୍ଲାଦଦିନ୍‌ ସେହି ଫକୀରକୁ ତା” ଆଗରେ ଛିଡ଼ା ହୋଇଥ୍‌ବା 
ଦେଖି କାବା ହୋଇଗଲା । 

ଫକୀରଟି ସେମିତି ଛିଡ଼ା ହୋଇ ଆଲ୍ମାଦଦିନ୍‌କୁ ବଡ଼ ବଡ଼ 
ଆଖିରେ ଚାହିଁ ରହିଥାଏ ଓ ମୁରୁକି ମୂରୂକି ହସୁଥାଏ । 

ଆଲ୍ଲାଦ୍ଦିନ୍‌ ଏହି ଅଭୁତ ଲୋକଟିକୁ ଦେଖି ସତରେ 
ଡରିଗଲା । 

ଫକୀର କହିଲା, କ'ଣ ଆଲ୍ଲାଦିନ୍‌ଟ୍‌ ସେମିତି ଚାହିଁରହିଛୁ 
କ”'ଣ ? ମୋତେ ଚିହ୍ନି ପାରୁନୁ ? 

ଆଲ୍ଲାଦଦିନ୍‌ ମୁଣ୍ଡ ହଲାଇ ଚିହ୍ନି ପାରୁ ନ ଥ୍‌ବା କଥା 
ଜଣାଇଲା । ଫକୀରଟି ଏହା ଦେଖି ଆହୁରି ହସିଲା ଓ ନିହାତି 
ନିଜ ଲୋକ ପରି ଆଲ୍ଲାଦଦିନ୍‌ର ପିଠିରେ ହାତ ବୁଲାଇ ବ୍ରଲାଇ 
କହିଲା, ଆରେ, ତୁ କଣ ଡରୁଛୁ ? 

ଆଲ୍ଲାଦଦିନ୍‌ ମୁଣ୍ଡ ଟୁଙ୍ଗାରି ତାକୁ ଡରୂଥ୍‌ବା କଥା ପ୍ରକାଶ 
କଲା । 


ଏଥର ଫକୀରଟି ଆଲ୍ମାଦଦିନ୍‌କୁ ନିଜ ପାଖକ୍ର ଭିଡ଼ି ଆଣି 
ତା ଓଠ ଧରି କହିଲା, ଆରେ ମୋତେ ଡରୁଛୁ କଂଣ ୨ 
ମୁଁ ପରା ତୋର ଦାଦା । 


ତୁମେ ମୋର ଦାଦା ? ଆଲ୍ଲାଦ୍ଦିନ୍‌ ଡରିଲା ଡରିଲା 

୯ 


କଣ୍ଠରେ ରହି ରହି ପଚାରିଲା । ଫକୀରଟି ଯେ ତା'ର ଦାଦା 
ହୋଇ ପାରନ୍ତି, ଏ କଥାରେ ତା”ର ଜମା ବିଶ୍ଵାସ ନଥୁଲା । 
କାରଣ ତା” ସାଙ୍ଗମାନଙ୍କ ଦାଦାମାନେ ଖୁବ୍‌ ଭଲ ଲୋକ 
ଥୁଲେ । ସେମାନେ ବରାବର ସେମାନଙ୍କ ଘରକୁ ଯିବା ଆସିବା 
କରୁଥ୍‌ଲେ । କିନ୍ଧ ଏ ଫକୀର କେବେ ତାଙ୍କ ଘ୍ରରକୁ ଆସି 
ନାହିଁ । ଏବେ ପରିଚୟ ଦେଉଛି “‘ଦାଦା' ବୋଲି । ଆଲ୍ଲାଦିନ୍‌ 
ତା କଥାରେ ଜମା ବିଶ୍ଵାସ କରି ପାରିଲା ନାହିଁ । 


ଫକୀରଟି ବଡ଼ ଚାଲାକ । ସେ ବୁଝିଲା, ଆଲ୍ଲାଦିନ୍‌ 
ତା କଥାକୁ ଜମା ବିଶ୍ଵାସ କରୁନାହିଁ । ସ୍ନେହଭରା କଣ୍ଠରେ 
କହିଲା, ଅନେକ ଦିନ ହେଲା ତୁମ ଘରକୁ ଆସି ପାରି ନ 
ଥୁଲି । ଲୋକଙ୍କ ଦାଦା ପରି ତ ମୁଁ ଏକା ଗାଁରେ ନଥାଏ । 
ସେଥ୍ପାଇଁ ଦେଖା ହୋଇ ପାରେ ନାହିଁ । ମୁଁ ଅନ୍ୟ ସହରରେ 
ଥାଏ । ସେଇଠି ବେପାରବଣିଜ କରି ଚଳେ । ଏକଥା କ'ଣ 
ତୋତେ ତୋ” ମାଆ କେବେ କହିନାହିଁ ? 


ଆଲ୍ଲାଦିନ ସେମିତି ମୁଣ୍ଡ ହଲାଇ କହିଲା, ନା ତ ! 
ମୋ” ମାଆ ଜମା ତୁମ କଥା କହେ ନାହିଁ । 


‘ହେଇଥ୍ବ, ହେଇଥ୍‌ବ”, କହି ଫକୀରଟି ତା ଜାମା 
ପକେଟ୍‌ ଭିତରୁ ସୂନାମୋହରଟିଏ ବାହାର କଲା । ତା ପରେ 
ଆଲ୍ଲାଦ୍ଦିନକୁ ନିଜ ପୁଅ ପରି ଗେଲ କରି କହିଲା, ସହରରେ 
ଥାଇ ଶୁଣିଲି, ତୋ ବାପ ମରିଗଲା । ଖୁବ ଦୃଃଖ ଲାଗିଲା । 
ସେ ମୋର ବଡ଼ ଭାଇ ଥୁଲା । ଖୁବ ଭଲ ମଣିଷ । ମୋତେ 
ଖୁବ ଭଲ ପାଉଥୁଲା । ଭାବିଲି, ସେ ମଲା ପରେ ତୁମେ 
ସବୁ କଷ୍ଟରେ ଚଳୁଥ୍ବ । ଆସିବି ଆସିବି ଭାବି ଆସି ପାରୁ 
ନଥ୍ଲି । ଜଂଜାଳୀ ଲୋକ । ସବୁବେଳେ କାମ ଲାଗିଛି । ଫୃରୂସତ 
ନାହିଁ । 

ଆଲ୍ଲାଦ୍ଦିନ ଫକୀର କଥାକୁ ଶୁଣୁଥାଏ ଓ ତା” ହାତର 
ସୁନାମୋହରକୁ ଅନେଇ ଥାଏ । 


ଫକୀରଟି ଆଲ୍ଲାଦଦିନର ମନକଥା ବୁଝିଲା ପରି, ତା” 
ହାତକୁ ସୁନାମୋହର ଗୋଟିକ ବଢ଼ାଇ ଦେଲା, ଆଉ କହିଲା, 
ମୋ ସୂୁନାପୁଅଟା ପରା ! ଯା, ଏ ମୋହର ନେଇ ତୋ 
ମାଆକୁ ଦେବୁ । ଖୁବ କଷ୍ଟରେ ଚଳୁଥ୍ବ । ଆଉ କଂ”ଣ ଦେଇ 


ପାରିବି ? 
ତାପରେ ଫକୀରଟି ଚାଲି ଯିବାକୁ ବାହାରିଲା । 


ସୁନାମୋହର ପାଇ ଆଲ୍ଲାଦିନର ମନ ଖୁସି ହୋଇ ଯାଇଥାଏ । 
କହିଲା, ଦାଦା ! ମୋ ସଙ୍ଗରେ ଆମ ଘରକୁ ଆସୁନାଁ । 
ମାଆ ତୁମକୁ ଦେଖିଲେ ଖୁସି ହବ । 


ଫକୀର ସେ କଥା ଶୁଣି ହସି ହସି କହିଲା, ଆଜି 
ନୁହେଁ, ଆଜି ନୁହେଁ । 

ଆଉ କେବେ ଆସିବ ଦାଦା ? ଆଲ୍ମାଦଦିନ ପଚାରି 
ଦେଲା । 

କାଲି ଆସିବି । ହଁ, କାଲି ସଂଜବେଳେ ତୁମ ଘରକୁ 
ନିଶ୍ଚୟ ଆସିବି । ଏହା କହି ଫକୀର ଚାଲି ଯିବାକୁ ତରବର 
ହେଲା । 

ଆଲ୍ଲାଦିନର ମନ ଏକାବେଳକେ ବଦଳି ଯାଇଥାଏ । 
ସେ ଭାବୁଥାଏ, ଦାଦା ହୋଇ ନ ଥଲେ, ତାକୁ କାହିଁକି ସୁନାମୋହର 
ଦିଅନ୍ତା ? ପୁଣି ଏତେ ଆଦର କରନ୍ତା ? ତା” ଦାଦାଟି ଖୁବ 
ଭଲ ଲୋକ । ସେ ଫକୀରକୁ ନମସ୍କାର କଲା । 

ଫକୀରଟି ଆଲ୍ଲାଦଦିନକୁ ଆଶୀର୍ବାଦ କରି ଫେରିଗଲା । 


ଏଥର ଆଲ୍ଲାଦଦିନ ଏକା ଦଉଡ଼ରେ ଯାଇ ମାଆ ପାଖରେ 
ହାଜର ହେଲା । ମାଆ ଘରେ ଥୁଲେ । ଆଲ୍ମାଦ୍ଦିନର ହସ 

୧୧ 


ହସ ମୁହଁ ଦେଖି ପଚାରିଲେ, କିରେ କଥା କଣ ୨? ତୁ ତ 
ଆଜି ଭାରି ଖୁସି ! 

ଆଲ୍ମାବଦଦିନ ତା ମା”କୁ ଆଶ୍ଚର୍ଯ୍ୟ କରି ଦେବ ଭାବି କହିଲା, 
ଆଗେ ଆଖି ବ୍ରଜ । ତା” ପରେ ଯାଇ କହିବି । 


ମାଆ ଆଖି ବୁଜିଲେ । 


ଆଲ୍ମାଦଦିନ କହିଲା, ଏଥର ହାତ ବଢ଼ା । ମାଆ ତା'ର 
ହାତ ବଢ଼ାଇଲେ । 


ଆଲ୍ଲାଦ୍ଦିନ ତା'ମାଆ ହାତରେ ସୂନାମୋହରଟି ରଖିଦେଇ 
କହିଲା, ଏଥର ଆଖି ଖୋଲ ଆଉ କୁହୁକ ଦେଖ । 


ଆଲ୍ମାଦଦିନଚର ମାଆ ଆଖି ଖୋଲି ତାଙ୍କ ହାତରେ 
ସୂନାମୋହର ଦେଖିଲେ ଓ ଆଶ୍ଚର୍ଯ୍ୟ ହୋଇଗଲେ । ଭାବିଲେ, 
ଦୃଷ୍ଟ ଆଲ୍ଲା କେଉଁଠୁ ଏ ଅମୂଲ୍ୟ ଧନ ଚୋରିକରି ଆଣି ନାହିଁ 
ତ ? ଛାନିଆ ହୋଇ ପଚାରିଲେ, କିରେ, ଏ ମୋହର କେଉଁଠୁ 
ଆଣିଲୁ ? କିଏ ଦେଲା ? ସତ କହ ! 

ମାଆଙ୍କ ସନ୍ଦେହ ଦେଖି ଆଲ୍ଲାଦଦିନ ଯାହା ସବ୍ର ଘଟି 
ଯାଇଥ୍‌ଲା ଗୋଟି ଗୋଟି କରି କହିଲା । 

କିରେ, ତୋ” ଦାଦା କାହିଁ ? ତାଙ୍କୁ ଡାକି ଆଣିଲୁ 
ନାହିଁ ? ମାଆ ପ୍ରଶ୍ନ କଲେ । 

ଆଲ୍ମାଦିନ କହିଲା, ତାଙ୍କୁ ଡାକିଛି ମାଆ । କାଲି ରାତିକି 
ଆସିବେ ବୋଲି କହିଛନ୍ତି । ମୋ” ଦାଦା ଖୁବ ଭଲ ଲୋକ । 
ସେ କାଲି ନିଶ୍ଚୟ ଆସିବେ । 

ଆଲ୍ଲାଦିନର ମାଆ ଭାବିଲା, ଚିହ୍ନା ପରିଚୟ ନଥାଉ 
ପଛକେ ତା’ ଦାଦା ଭଲ ମଣିଷ ହୋଇଥ୍‌ବେ । ନହେଲେ, 
ତାଙ୍କର ଏପରି ଦୁଃଖ ଦିନରେ ଭଲମନ୍ଦ ପଚାରିଥାନ୍ତେ କାହିଁକି ? 

୧୨ 


ବେଳ ଏବେ ଖରାପ ପଡ଼ିଛି । ମୁରବୀ ମଲା ଦିନ୍ନ କେହି 
ପଚାରୁ ନାହାନ୍ତି । ଦେବାକୁ ପଡ଼ିବ ଭାବି, ଅନେକ ଦିନର 
ପରିଚିତ ଲୋକମାନେ ମୁହଁ ଖୋଲି କଥାବାର୍ଭା ବି କରୁ ନାହାନ୍ତି । 
ଏତେ ବଡ଼ ଦୂନିଆରେ ସାହାଭରସା କେହି ନାହିଁ । କର୍ମ ଆଦରି 
ପଡ଼ିବା କଥା । ଏପରି ସମୟରେ ଯଦି ଜଣେ ଲୋକ ନିଜକୁ 
ଆଲ୍ଲାଦ୍ଦିନର ଦାଦା” ବୋଲି ପରିଚୟ ଦେଇ ସାହାଯ୍ଯ କଲେ, 
ସେ ଅଚିହ୍ନା ହେଲେ ବି ଚିହ୍ନା । ଘରର କେହି ନ ହେଲେ 
ମଧ୍ଯ ସବ୍ଧ କିଛି । ସେ ସେହି ଅଚିହ୍ନା ଦାଦା ଉଦ୍ଦେଶ୍ୟରେ 
ଭଗବାନଙ୍କୁ ଡାକି କିହିଲା। ହେ ଆଲ୍ଲା ! ଆମ ଆଲ୍ମାଦିନ୍‌ର 
ଦାଦାକୁ ଭଲରେ ରଖ । 


ତାପରେ ମାଆ ପୁଅ ଦୁହେଁ ସୁନାମୋହର ଭଙ୍ଗାଇ ଅନେକ 
ଭଲ ଭଲ ଜିନିଷ କିଣି ଆଣିଲେ । ଅନେକ ଦିନ ପରେ 
ସେଦିନ ଘରେ ଭଲ ରକମ ଖିଆପିଅ। ହେଲା । 


ଶୋଇଲା ବେଳେ ବି ସେହି “ଦାଦା” ସଂପର୍କରେ ମାଆ 
ପୁଅ ଦୁହେଁ କଥାବାର୍ଭା କଲେ । ଆଲ୍ଲମାଦଦିନ୍‌ ତା'ର ସେହି ଦାଦା 
ଜଣକ ଦେଖିବାକୁ କେମିତି, ସେ କେମିତି ଗେଲ କଲେ ଇତ୍ୟାଦି 
ସବ୍ର କଥାତଙ୍କ ପୁଣି ଥରେ ଶୁଣାଇ ବସିଲା । 


ଆଲ୍ଲାଦଦିନର ମାଆ ଭାବିଲା, ସେ ମଣିଷ ନୁହେଁ ଯେ 
ଇଶ୍ଵରଙ୍କ ଦୂତ । ତାଙ୍କର ଦୁଃଖ ଦେଖ୍‌ ଭଗବାନ ଦୟାକରି 
ତାଙ୍କୁ ସାହାଯ୍ୟ କରିବାକୁ ସେହି ଫକୀରବେଶଧାରୀ ଦାଦାକୁ 
ପଠାଇ ଅଛନ୍ତି । ଏହା ଭାବି ଆଲ୍ଲାଦିନ୍‌ର ମାଆ ଇଶ୍ଵରଙ୍କ 
ଉଦ୍ଦେଶ୍ୟରେ ମନେ ମନେ ଭକ୍ତି ନିବେଦନ କଲା । 

ତା'ପରେ ଆଲ୍ଲମାଦଦିନ୍‌ ଓ ତା” ମାଆ ସେ ଦିନ ନିଷ୍ତିନ୍ତରେ 
ଶୋଇ ପଡ଼ିଲେ । 

ଅତିଥ୍‌ ଦାଦାର କାରସାଦି 


ପରଦିନର ଘଟଣା - 
ରାତି ପାହିଁବା ପୂର୍ବରୁ ମାଆପୁଅଙ୍କ ନିଦ ଭାଙ୍ଗିଗଲା । 


ଆଲ୍ମାଦଦିନର ପାଦ ତଳେ ଲାଗୁ ନ ଥାଏ । ତାଂ ମନ 
ଯାଇ ଆକାଶରେ । ଶୋଇବା ଶେଯରୁ ଉଠି ସେ ତାର ଦାଦା 
କଥା ମନେ ପକାଇ ଖୁସ୍ମି ହୋଇଗଲା ଓ ମନକୁ ମନ ଗୁଣୁ 
ଗୁଣୁ ହୋଇ ଗୀତ ଗାଇଲା । 


ମାଆ ଉଠି ଘରର ବାସିକାମ କରୁଥାନ୍ତି । 


ଆଲ୍ଲାଦଦିନ ଭାବୁଥ୍ଲା, ଲୋକଙ୍କ ଘରକୁ କୁଣିଆ ଆସନ୍ତି । 
ଭଲ ରକମ ଖାଂପିଅ ହୁଏ । ତା ସାଙ୍ଗମାନେ କୁଣିଆଁ କଥା 
କୁହାକୁହି ହୁଅନ୍ତି । କିନ୍ତୁ ତା'ଜାଣିବା ଦିନଠୁ ତାଙ୍କ ଘରକୁ 
କେହି କେବେ ଆସି ନଥୁଲେ । ତେଣୁ ସେହି ଦାଦା ଆସୁଥୁବା 
କଥା ଭାବି ତା” ମନ ଉଚ୍ଚୁନ୍ନ ହେଲା । ସେ ବଡ଼ ପାଟିରେ 
ତା” ମାଆକୁ କହିଲା, ମାଆ ଲୋ ! ଆଜି ଦାଦା ଆସିବେ । 


ହଁ ହି, ଆଜି ତୋ” ଦାଦା ଆସିବେ । ମାଆ କହିଲା । 
ତାଂ” ପରେ ଦାଦାର ଚଙ୍ଟା କେମିତି କରାଯିବ, ସେହି 

ବିଷୟରେ ମାଆପୁଅ ଦୁହେଁ ଆଲୋଚନା କଲେ । 


ଆଲ୍ଲାଦିନ କହିଲା, ଦାଦା ପାଇଁ ଆଜି ପିଠାପଣା 
କରାଯାଉ । 


କାଲିର ଖର୍୍ଚବାର୍ଟ ଯାଇ ସୁନାମୋହରରୁ ଆହୁରି ଅନେକ 
ପଇସା ବଳିଥୂଲା । ତେଣୁ ଆଲ୍ଲାଦିନର କହିବା ଅନୁସାରେ 
ତା” ମାଆ ପିଠାପଣା କରିବାକୁ ସଙ୍ଗେ ସଙ୍ଗେ ରାଜି ହେଇଗଲା । 
ପୁଣି ଚାଲିଲା ବଜାରସଉଦା । ସତେ କି ବାହାଘର ଲାଗିଛି । 


ବଜାରସଉଦା ସରିବା ପରେ ଅନେକ ପ୍ରକାର ପିଠା 
ତିଆରି ହେଲା । ଆଲ୍ଲାଦଦିନ ପାଖରେ ବସି ସବ୍ଧ ରକମର 
ପିଠାରୁ ଖଣ୍ତେ ଖଣ୍ତେ ଚାଖି ନେଉଥାଏ । କେଉଁଟା ଭଲ ହେଇଛି, 
କେଉଁଟାରେ ଆଉ ଟିକିଏ ଅଧକ ମିଠା ପଡ଼ିବ, କିଏ ଆଉଚଟିକିଏ 
ବଡ଼ ହେବ¬-ଏ ସବ୍ରକଥା ମାଆକୁ ତା'ର ତିଆରୁ ଥାଏ । 
ମାଆ ପୂଅ ଦୁହେଁ ଭାବୁଥାନ୍ତି ଦାଦା କେମିତି ଖୁସି ହୁଅନ୍ତୁ ! 

ସତକୁ ସତ, ମୁହଁସଞ୍ଜରେ ଜଣେ ଫକୀର ବୁଢ଼ା ଆଲ୍ଲାଦଦିନର 
ଘର ମୁହଁରେ ପହୁଞ୍ଚିଲେ ଆଉ ପାଟି କଲେ, ଆଲ୍ଲାଦଦିନ ଅଛୁ 
କିରେ ! 

ଫକୀର ଦାଦାର କଣ୍ଠ ବାରି ଆଲ୍ଲାଦ୍ଦିନ ଖୁସି ହେଇଗଲା । 
ମାଆକୁ କହିଲା, ମାଆ ଦାଦା” ହେଇ ଆସିଲେଣି ! ସେ 
ଧଡ଼ପଡ଼ ହୋଇ ବସିବା ଜାଗାରୁ ଉଠିଯାଇ ଦାଦାଙ୍କୁ ନମସ୍କାର 
କଲା ଓ ଘର ଭିତରକୁ ପାଛୋଟି ଆଣିଲା । ତା'ପରେ ମାଆପୁଅ 
ଦୁହେଁ ଅଚିହ୍ନା ଦାଦାର ଚର୍ଚାରେ ଲାଗିପଡ଼ିଲେ । 


ଫକୀର ଦାଦା ମାଆପୁଅର ଚର୍ଚା ଦେଖି ଖୁବ୍‌ ଖୁସି 
ହୋଇଗଲେ । ମନକୁ ମନ ଭାବିଲେ, ଥିଷଧ ଠିକ୍‌ କାମ 
ଦେଇଛି । ଏଣିକି ଆଉ ଅସୁବିଧା ନାହିଁ । କିନ୍ଧ ଆଲ୍ମାଦିନର 

ଘରକୁ ଆସିବା ପୂର୍ବରୁ ସେ ଆକାଶ ପାତାଳ ଭାବି ହେଉଥ୍‌ଲେ । 
ମନରେ ସନ୍ଦେହ ହେଉଥଲା, ଯଦି ଆଲ୍ଲାଦିନର ମାଆ ଦେଖିଲା 
ମାତ୍ରେ ଦେଇଥ୍‌ବା ସୁନାମୋହରଟାକୁ ଫେରାଇ ଦେଇ କହେ, 
‘ତୁମେ କିଏ, ଆମେ ତୁମକୁ ଜାଣୁନା । ତୁମେ ମୋ ପୁଅ 
ହାତରେ ସୂନାମୋହର ଦେଲ କାହିଁକି ?” 


କିନ୍ଧ ପେଟ ପୋଡ଼ି ଯାଉଥ୍‌ବା ଲୋକର ବ୍ରଦଧି ବିବେକ 
ପାଉଁଶ ହୁଏ । ଭଲମନ୍ଦ ବୁଝିବାକୁ ତା'ର ବେଳ କାହିଁ ? 
ଦାତାର ଦାନ ଉପରେ ସନ୍ଦେହ କରିବାକୁ ବା ସୂଯୋଗ କାହିଁ ? 
ଦାନ ପାଇ ସେ କୃତକୃତ୍ୟ ହୁଏ । ଦାନୀକୁ ଭଗବାନ ମନେ 
କରେ । ବର୍ଚ୍ମାନ ଅବସ୍ଥା ଠିକ୍‌ ସେହିପରି । ଆଲ୍ଲାଦିନ ଆଉ 
ତା” ମାଆ ଏହି ଅଚିହ୍ନା ଫକୀରଟିକୁ ସତରେ ଦାଦା” ବୋଲି 
ଧରି ନେଇ ତାକୁ ନିମିଷକ ଭିତରେ ଆପଣାର କରିନେଲେ । 


ଏହାପରେ ଅଚିହ୍ନା ଫକୀର ଆଲ୍ଲାଦଦିନର ମାଆ ସଙ୍ଗେ 
ଅନେକ ସୁଖଦ୍ରଃଖ ହେଲା । ଆଲ୍ମାଦିନର ବାପା କଥା ବି 
ପଡ଼ିଲା । ଘର କେମିତି ଚଳୁଛି, କି ପ୍ରକାର ଅସୁବିଧା ହେଉଛି, 
ଏସବ୍ର କଥା ଆଲ୍ଲାଦ୍ଦିନର ମାଆ ସେହି ବୁଢ଼ା ଫକୀର ଆଗରେ 
ଜଣାଇଲା । 


ବୁଢ଼ା ଫକୀର ବୁଝିଲା, ଆଲ୍ଲାଦଦିନ ଘରେ ଭାରୀ ଅଭାବ 
ପଡ଼ିଛି । ପଛରେ ଛିଡ଼ା ହେବାକୁ ନିଜର ବୋଲି କେହି ନାହାନ୍ତି । 
ସେ ନିଜର ଲୋକ ପରି ଆଲ୍ଲାଦଦିନର ମାଆକୁ ବହୁତ କରି 
ବୁଝଖାଇଲା । ଦୁଃଖରେ କାତର ନ ହେବା ପାଇଁ ଆଶ୍ଵାସନା 
ଦେଲା । 


ଏହାପରେ ଖାଇବା ପର୍ବ । ଆଲ୍ଲାଦିନ ଓ ତା” ମାଆ 
ବହୁତ ପ୍ରକାର ପିଠାପଣା ଖାଇବାକୁ ଦେଲେ । ଯେତେ ମନା 


Digitized by srujanika@gmail.com 


୧୬ 


କଲେବି, “ଆଉ ଗୋଟିଏ ଆଉ ଗୋଟିଏ” କହି ପେଟ ପୂରାଇ 
ଖଆଇଲେ । ଖାଇବାକୁ ଦେଇ ମାଆ ପୁଅ ଖୁବ୍‌ ଖୁସ ଥାଆନ୍ତ । 

ଫକୀର ବୁଢ଼ା ବୁଝିଲା, ଏସବ୍ର ସେହି ସୁନାମୋହରର 
କାରସାଦି । ନ ହେଲେ ସେ କିଏ, ପିଠାପଣା କିଏ ? କିଏ 
ଏମିତି ଦାନୀ ହେଇଛି ଯେ, ଚାଲିଯାଉଥ୍‌ବା ଅଚିହ୍ନା ଲୋକକୁ 

ଭିତରକ୍ର ଡାକି ପିଠାପଣା ଖୁଆଇବ ? ତା ପାଖରେ ବସି 
କଥାବାର୍ଉ କରୁ କରୁ ହୃଦୟ ଖୋଲିଦେବ ?୨ 


ଖିଆପିଆ ସରୁ ସରୁ ସେଦିନ ଅନେକ ରାତି ହେଇଗଲା । 
ବଢ଼ା ଫକୀର ଯିବାକୁ କହିବାରୁ ଆଲ୍ଲାଦିନ ଓ ତା” ମାଆ 
କହିଲେ, ଏତେ ରାତିରେ କୁଆଡ଼େ ଯିବ ? ଏ ଘର କଂଣ 
ତୁମ ଘର ନୁହେ ? ଘର ଲୋକଙ୍କୁ ଏତେ ରାତିରେ କିଏ 
କ”ଣ ବାହାରକୁ ଛାଡ଼େ ? ତୁମେ ଆଜି ରାତିଟା ଏଇଠି ରହିଯାଅ । 


ଫକୀର ତା” ନିଜ ଘର ଓ କାରବାରର ଅସୁବିଧା 
କଥା ବର୍ଣ୍ଣନା କରି ଯେତେ ଯାହା କହିଲା, କେହି ସେ କଥା 
ଶୁଣିଲେ ନାହିଁ । 

ଏପରି ପରିସ୍ଥିତିରେ ସେଦିନ ସେ ବାଧ୍ୟହୋଇ ଆଲ୍ଲାଦିନ 
ଘରେ ରହିଲା । 


ପରଦିନ ଆଲ୍ଲାଦଦିନର ମାଆ ଅତିଥ୍‌ ପାଇଁ ଜଳଖିଆ 
କଲେ । ଜଳଖିଆ ସାରି ଫକୀର ବୂଢ଼ା ଚାଲିଯିବାକୁ ବାହାରିଲା । 
ଆଲ୍ଲାର ମାଆକୁ ଡାକି ଭଲମନ୍ଦ ତିଆରି ତା” ହାତରେ ପୁଣି 
ଥରେ ଦ୍ଵଇଟି ସୁନାମୋହର ଦେଲା ଓ କହିଲା, ଚିନ୍ତା କରିବ 
ନାହିଁ । ମୁଁ ବେଳେବେଳେ ଆସି ତୁମ କଥା ବୁଝି ଯାଉଥୁବି । 
ଆଲ୍ଲାଦ୍ଦିନକୁ ଆକଟ କରିବ । ଶୁଣିଲି, ସେ ଦୁଷ୍ଟ ହେଉଛି । 

ଆଲ୍ଲାଦ୍ଦିନର ମାଆ ଫକୀର ବ୍ୂଢ଼ାର ଅଯାଚିତ ଦାନରେ 
ଖୁସି ହୋଇଗଲେ । ତାଙ୍କ ଆଖିରେ ଆନନ୍ଦର ଲୁହ ଦେଖାଦେଲା । 
ସେ ନିଜ ପଣତରେ ସେହି ଲୁହ ଧାରକୁ ପୋଛି ପକାଇ 
ଫକୀର ଉଦ୍ଦେଶ୍ୟରେ କହିଲେ, ବେଳେବେଳେ ଆସୁଥ୍ବ । ନିରାଶ୍ରୟ 
ଭାବେ ପଡ଼ିଛୁ । ଆଲ୍ଲା? ତୁମର ମଙ୍ଗଳ କରିବେ । 

୧୮ 


ଆଲ୍ମାଦିନ ତା'ର ଫକୀର ଦାଦା ସଙ୍ଗରେ କିଛିଦୂର ଯାଇ 
ତାଙ୍କୁ ବଳେଇ ଦେଇ ଆସିଲା । 

ଫକୀର ବୃଢ଼ା ଚାଲିଯିବା ପରେ, ପୁଣି କିଛିଦିନ ଆଲ୍ଲାଦଦିନ 
ଘରେ ତା” ବିଷୟରେ ଆଲୋଚନା ହେଲା । ଆଲ୍ଲାଦଦିନ ଓ 
ତା' ମାଆ ଉଭୟେ କହିଲେ, “ଦାଦା” ଖୁବ୍‌ ଭଲ ଲୋକ । 
ତାଙ୍କପରି ଲୋକ ଦୁନିଆରେ ଖୋଜିଲେ ମିଳିବେ ନାହିଁ । ସେ 
ଖୁବ୍‌ ଦୟାଳ୍ପ । 

କଥାରେ ଅଛି ‘ଟଙ୍କା, ମୁହଁ କରିଦିଏ ବଙ୍କା । 


A 


ଟଙ୍କା ପାଇଲେ ମଣିଷ ପରକୁ ବି 
ଟଙ୍କା ପାଇଁ ଯେତେକଯାକ ଅନର୍ଥ । 


ଅଚିହ୍ନା ଫକୀର ବ୍ରଢ଼ା ଟଙ୍କା ବଦଳରେ ଗୋଟିଏ ଅଚିହ୍ନା 


ଘରେ ପଶି ଅତି ଅଳ୍ଛଦିନ ମଧ୍ୟରେ ସେ ଘରର ଆପଣାର 
ମଣିଷ ପାଲଟି ଗଲା । 


ଆପଣାର ମଣୈ । 

ଦାଦା ସଙ୍ଗରେ ଆଲ୍ମାହିନ 


ଆଉ ଦିନକର କଥା 

ଆଲ୍ଲାଦ୍ଦିନର ଦାଦା ସେହି ଫକୀର ବୃଢ଼ା ବଡ଼ି ଭୋରରୁ 
ଆସି ଆଲ୍ଲାଦ୍ଦିନ ଘରେ ପହୁଞ୍ଚିଲା । 

ସେତେବେଳେ ଆଲ୍ଲାଦିନ ଓ ତା”'ମାଆ ଘରେ ଥାନ୍ତି । 
ସେମାନେ ‘ଦାଦାଂ ଫକୀର ବ୍ରଢ଼ାକୁ ଦେଖି ଖୁବ୍‌ ଖୁସି ହେଲେ । 


ଫକୀର ବୁଢ଼ା ଆଲ୍ଲାଦିନର ମାଆକୁ ଡାକି ଅତି ନିଜର 
ଲୋକ ପରି ଅନେକ ସୁଖ ଦୁଃଖ ହେଲା । ତା ପରେ ଆଲ୍ଲାଦଦିନର 
ବାପ କଥା ପକାଇ କହିଲା, ବଡ଼ଭାଇ ଆମର ଖୁବ୍‌ ଭଲ 
ମଣିଷ ଥୁଲେ । ଦରଜୀ କାମରେ ନାମଜାଦା ଥୁଲେ । ତାଙ୍କ 
କାମକୁ ସମସ୍ତେ ପସନ୍ଦ କରୁଥ୍‌ଲେ । ଆହା ବିଚରା, ଅଳ୍ପ 
ବୟସରେ ମରିଗଲେ । ସେ ଥୁଲେ, ତୁମେ ସବୁ ସୁଖରେ 
ଥାଆନ୍ତ ! 


ଆଲ୍ଲାଦଦିନର ବିଧବା ମାଆ ଅନେକ ଦିନ ପରେ ନିଜ 
ସ୍ବାମୀର ପ୍ରଶଂସା ଶୁଣି ଗର୍ବ ଅନୁଭବ କଲା । ସ୍ବାମୀଙ୍କର 


କଥା ପଡ଼ିବାରୁ ଆଖିରୁ ଲୁହ ପୋଛିଲା । 
ଫକୀର ବୁଢ଼ା ତାପରେ ଆଲ୍ଲାଦ୍ଦିନର କଥା ପକାଇଲା । 

କହିଲା, ଘରର ମୁରବି ଚାଲିଗଲେ । ତୂମେ କାମଦାମରେ 
ବ୍ୟସ୍ତ ରହୁଛ । ପିଲାଟା ଚଗଲା ହୋଇ ବୁଲୁଛି । ତା' କଥା 
ବୁଝିବାକୁ ଆଉ କେହି ନାହାନ୍ତି । ବାପ ଥୁଲେ, ସବୁକଥା ଚଳି 
ଯାଉଥଲା । ଏବେ ବାପ ନାହିଁ ବୋଲି ତୁମ ମୁଣ୍ଡରେ ଦାୟିତ୍ସ 
ପଡ଼ିଛି । ତୁମେ କେତେଦିନ ଆଉ ଏ ଜଞ୍ଜାଳରେ ଘାଣ୍ଟି ହେବ ? 
ଆଲ୍ଲା ବି ବଡ଼ ହୋଇ ଆସୁଛି । ତା” ଉପରେ ଦିନେ ନା 
ଦିନେ ସଂସାର ବୋଝ ପଡ଼ିବ । କିନ୍ତୁ ଆଗରୁ ସେଥୁପାଇଁ 
ତାଲିମ ଦରକାର । ତାଲିମ ପାଇ ନଥ୍‌ଲେ ସେ ଘର ଚଳାଇବ 
କେମିତି ? ତୂମେ ତା” ବିଷୟରେ କଂଣ କରୁଛ ? 


ଆଲ୍ଲାଦିନର ମାଆ କହିଲେ, ପିଲାଟା ଦୁଷ୍ଟ ହୋଇ ଯାଉଛି । 
ଘରେ ମୁରବି ନଥୁଲେ ଯାହା ହୁଏ, ଆଲ୍ଲାର ସେଇଆ ହେଇଛି । 
ଆଗରୁ ଗେଲ ବସରରେ ବଢ଼ିଥୁଲା । ବାପ ଏବେ ନାହିଁ ସତ, 
କିନ୍ଧ ତା'ର ସେହି ଅଝଟିଆ ମନ ବଦଳ୍ପ ନାହିଁ । ତାଂ କଥା 
କଣ କରିବି, ଚିନ୍ତା କରିନାହିଁ । 

ଫକୀର ବୃଢ଼ା ଏଥର ଉସ୍ସାହିତ ହୋଇ କହିଲା, ଏବଠୂ 
ତାକୁ ତାଲିମ ନ ଦେଲେ ବାପର ନାଁ ବୁଡ଼ାଇବ ଦେଖୁଛି । 
କିନ୍ଧୁ ସେ ଏଇଠି ତ ମୁଁ ଯାଇ ସହରରେ । ମୋ ପାଖରେ 
ରହିଲେ ସିନା ଯାହାକିଛି କରି ହେବ ! ତୁମେ ତାକୁ ମୋ 
ସାଙ୍ଗରେ ଛାଡ଼ିବ ? 

ଏକଥା ଶୁଣି ଆଲ୍ଲାଦ୍ଦିନ୍‌ର ମାଆ କହିଲେ, ତାକୁ ସବୁଦିନ 
ପାଇଁ ପାଖରୁ ଛାଡ଼ି ଦେଲେ, ମୁଁ ଜମା ଚଳି ପାରିବି ନାହିଁ । 
ଏକଲା ମଣିଷ । ଭଲ ମନ୍ଦରେ କିଏ ପାଖରେ ଥୁଲେ ସିନା ! 


ବୁଢ଼ା ଫକୀର କହିଲା, ମୁଁ ତାକୁ ସବୁଦିନ ପାଇଁ ପାଖରୁ 
ଛାଡ଼ିବାକୁ କହୁନାହିଁ । ତୁମେ ଏକଲା ମଣିଷ । ତାକୁ ଛାଡ଼ି 

ଚଳିବ କେମିତି ? ସେ କଥା କଂଣ ମୁଁ ବୁଝୁ 


ot 


ନାହିଁ ? ତେବେ, 
ଏମିତି କରନ୍ତେ, ସେ ସହରକୁ ଯିବା ଆସିବା କରନ୍ତା । ଏଇଠି 
ରହନ୍ତା, ଆଉ ମୋ ପାଖରେ କାମଦାମ ଶିଖନ୍ତା । କାମଦାମ 
ଖିଗଲେ, ମୁଁ ତାକୁ ସାହାଯ୍ୟ କରି କିଛି ଜିନିଷପତ୍ର କିଣି 
ଅନ୍ତି । ସେ ବେପାର କରନ୍ତା । 


ଆଲ୍ଲାଦିନର ମାଆ ମନକୁ ଏକଥା ଖୁବ୍‌ ପାଇଲା । 
ସେ ଖୁସି ହୋଇଗଲେ । କହିଲେ,ତୁମ କଥାରେ ମୋର ଆପରଭି 
ନାହିଁ । ତା ଛଡ଼ା, ତୂମେ ତା'ର ଦାଦା ଲେଖା ହେବ । 
ଦୁନିଆରେ ତୁମକୁ ଛାଡ଼ିଦେଲେ ଆମର ନିଜର ହୋଇ ଆଉ 
କେହି ନାହାନ୍ତି । ତୁମ ପାଖରେ ରହି ବେପାର ଶିଖିବାକୁ ମୁଁ 
ଅବା ମନା କରିବି କାହିଁକି ? ତା ଛଡ଼ା, ତୁମ ପାଖରେ 
ରହିଲେ, ତୁମେ ତାକୁ ପାଂଚ କଥା ତିଆରିବ । ଭୁଲ ବାଟ 
ଚିହ୍ନାଇ ଭଲ ବାଟକୁ ଆଣିବ । ତୁମେ ତା'ର ମୁରବୀ ହବ । 
କିଛି ଦିନ ତୂମ ପାଖରୁ ଶିକ୍ଷା ପାଇଲେ, ତାର ଦୁଷ୍ଟାମିପଣ 
ଭାଙ୍ଗି ଯିବ । ସେଇଆ କର । ତାକୁ ବାଟକୁ ଆଣ । ଭଗବାନ 
ତୁମର ମଙ୍ଗଳ କରିବେ । 


ଆଲ୍ଲାଦ୍ଦିନର ମାଆ ଆଲ୍ଲାଦିନକୁ ସଙ୍ଗରେ ପଠାଇବାକୁ 
ରାଜି ହେବାରୁ ଫକୀର ବୁଢ଼ାର ମନ ଆନନ୍ଦରେ ଫୁଲିଗଲା । 
ମନେ ମନେ ଭାବିଲା, ମନୁ ଖୋଜୁଥ୍ଲା ଯାହା, ବଇଦ ବତାଇଲା 
ତାହା । ଆଉ ଚିନ୍ତା କ'ଣ ? 

ଆଲ୍ଲାଦିନର ମାଆ ଆଲ୍ଲାଦିନକୁ ଦାଦା ସଙ୍ଗରେ ସହର 
ଯିବା କଥା କହିବାରୁ ଆଲ୍ଲାଦଦିନ ଆନନ୍ଦରେ ପରସ୍ତେ ନାଚିଗଲା । 
ସେ ଫକୀର ଦାଦା ସଙ୍ଗରେ ଯିବାକୁ ସଙ୍ଗେ ସଙ୍ଗେ ପ୍ରସ୍ତୃତ 
ହୋଇଗଲା । 


ଶି 
ଦି 

ଫକୀର ବୂଢ଼ା ଆଲ୍ମାଦିନ୍‌ର ପ୍ରସ୍ତୁତି ଦେଖି ଆହୁରି ଖୁସି 
ହେଲା । ସେ ଆଉ କିଛି ସମୟ ଅପେକ୍ଷା କରି ଆଲ୍ମାଦଦନ୍‌କୁ 
ସଙ୍ଗରେ ଧରି ବାହାରିଲା । ଗଲାବେଳେ ଆଲ୍ଲାର ମାଆ ହାତରେ 
ଦ୍ରଇଟି ସୁନାମୋହର ଦେଇ କହିଲା, ମୋଟେ ବ୍ଯସ୍ତ ହେବ 
ନାହିଁ । ଆଲ୍ଲା ସୁବିଧାରେ ଯିବ ଆଉ ଫେରିବ । 


ଏତେଦିନ ପର୍ଯ୍ୟନ୍ତ ଆଲ୍ଲାଦିନ୍‌ ତା ମାଆ ସଙ୍ଗରେ ଗାଁରେ 
ଥୁଲା । ସହରବଜାର ମୋଟେ ଦେଖି ନ ଥୁଲା । ଗାଁରେ 
ସମସ୍ତେ ଚିହ୍ନା ପରିଚିତ । ଗାଁର ସବ୍ର ସ୍ଥାନ ବି ଚିହ୍ବା । ଏବେ 
ସେ ପ୍ରଥମ କରି ସହରକୁ ଯାଉଛି । ସେ ପ୍ରଥମ କରି ମାଆକୁ 
ଛାଡ଼ି, ପରିଚିତ ଗାଁ ଛାଡ଼ି ଦୂରକୁ ଯାଉଛି । କ”ଣ କେମିତି 
ହବ କଳନା କରି ନ ପାରି ଆଲ୍ମାଦଦିନ୍‌ର ମାଆ ଆଖିରୁ ଲୁହ 
ପୋଛିଲେ । ଯେତେ ହେଲେ ତ ମାଆ ମନ ! ଧନୀ ହେଉ 
କି ଗରିବ ହେଉ, ସବୁ ପୁଅ ସମାନ । ମାଆ ମନ ସମାନ । 

ଗାଁ ଓ ମା ଠାରୁ ଦୂରରେ 


ଆଲ୍ଲାଦ୍ଦିନ୍‌ ଆନନ୍ଦରେ ତାଂ ଫକୀର ଦାଦା ସଙ୍ଗରେ 
ଅତି ଆପଣାର ମାଆ, ଅତି ପରିଚିତ ଗାଁ ଛାଡ଼ି ସହର ଦେଖିବ 
ବୋଲି ଚାଲି ଆସିଲା ସିନା, ଗାଁ ମୁଣ୍ଡ ପୋଖରୀରେ ପହଞ୍ଚୁ 
ପହଞ୍ଚ୍‌ ତା ମନ ଆଉଟି ହେଲା । ସେ ସେହି ପୋଖରୀକୁ 
ଚାହିଁ ଘଡ଼ିଏ କାଳ ଛିଡ଼ା ହେଲା । 


ଫକୀର ଦାଦା ତାଗିଦ୍‌ କଲା, ଉଛୁର ହେଉଛି । ଶୀଘ୍ର 
ଆ । 

ଆଲ୍ଲାଦଦିନ ବାଧ୍ୟ ହୋଇ ଫକୀର ଦାଦାଙ୍କ ସଙ୍ଗରେ ଚାଲିବାକୁ 
ଲାଗିଲା । ଏଥର ଫକୀର ବୁଢ଼ା ଆଲ୍ଲାଦ୍ଦିନର ହାତ ଧରି ଚାଲିଲା 
ତା” ମନ ବଦଳାଇବାକୁ ବାରକଥା କହିଲା । 

ଏହାପରେ ସେ ଦୁହେଁ ସହର ସୀମାରେ ପହଞ୍ଚିଗଲେ । 
ଆଲ୍ମାଦ୍ଦିନ୍‌ ଦେଖିଲା, ତା' ଗାଁ ଅନେକ ଦୂରରେ ରହି ଗଲାଣି । 
ସେଇଠୁ ଆଉ ଗାଁ ଓ ମାଆ ମୁହଁ ଦେଖାଯିବ ନାହିଁ । 

ଏହା ଆଗରୁ ଆଲ୍ଲାଦଦିନ ସହରବଜାର କେବେ ଦେଖି 
ନ ଥଲା । ସହରର ଜନଗହଳି, ଘୋଡ଼ାଗାଡ଼ି ଓ ଦୋକାନବଜାର 


ଦେଖି ସେ ଚମକି ପଡୁଥାଏ । ଭାବୁଥାଏ, ଏତେ ଲୋକ 
ଏତେ ଘୋଡ଼ାଗାଡ଼ି ଏଠାକୁ ଆସିଲା କେମିତି ? ସହରବଜାରର 


Digitized by srujanika@gmail.com 


୨୪ 


ଭଳିକି ଭଳି ଜିନିଷ ଦେଖି ତା' ଆଖି ଝଲସି ଉଠୁଥାଏ । 
ଚାଲିବା ବାଟରେ ଛିଡ଼ା ହୋଇ ସେ ସେହି ଅପୂର୍ବ ଜିନିଷ 
ଆଡ଼କୁ ଚାହେଁ । ଚାଲି ଯାଉଥ୍‌ବା ଲୋକେ ଆଲ୍ଲାଦ୍ଦିନ୍‌ର ଅଭୁତ 
ମତିଗତି ଦେଖି ଆଶ୍ଚର୍ଯ୍ୟ ହୁଅନ୍ତି । ତା ପରେ ଭାବି ନିଅନ୍ତି, 
ବୋଧହୁଏ ନିରାଟ ମଫସଲରୁ . ଆସିଛି । ନୂଆ କରି ସହର 
ବୁଲୁଛି । ସେଇଥ୍ପାଇଁ ଏ ଛନକା ଛନକା ଚାହାଣି । ସେମାନେ 
ତାକୁ କିଛି ନ କହି ବାଟ ଭାଙ୍ଗି ଚାଲି ଯାନ୍ତି ଗୋଟିଏ 
ସ୍ଥାନରେ ବହୁ ସମୟ ଧରି ଛିଡ଼ା ହୋଇଥ୍‌ବା ଦେଖିଲେ, ଫକୀର 
ବ୍ରଢ଼ା ମନେ ମନେ ବିରକ୍ତ ହୁଏ । କିନ୍ତୁ ତା'ର ସେହି ବିରକ୍ତି 
ଭାବକୁ ଗୋପନ ରଖି କହେ, କିରେ ଆଲ୍ଲା ! ଅଟକି ଯାଉଛୁ 
ଯେ ! ବେଳ ବୂଡ଼ିଯିବ । ଆମକୁ ଆହୁରି ଅନେକ ବାଟ ଯିବାକୁ 
ହେବ ପରା ! 


ଆଲ୍ଲାଦଦିନର ମନର ମୋହ ଭାଙ୍ଗି ଯାଏ । ଭାବେ, ଆରେ 
ସତେତ ! ଏମିତି ଚାହିଁ ବସିଲେ ସହର ଭିତରେ ବେଳ ବୁଡ଼ିଯିବ । 
ଫକୀର ଦାଦାର ଘରେ ପହୁଞ୍ଚି ହବ ନାହିଁ । ସେ ତରବର 


ହୋଇ ଚାଲେ । 
ଏମିତି ଚାଲୁ ଚାଲୁ ସହର ଶେଷ ହେଲା । ତେବେ 


ମଧ୍ଯ ଫକୀର ଦାଦାର ଘର ପଡ଼ିଲା ନାହିଁ । ଆଲ୍ଲାଦିନ ପଚାରିଲା, 
ଦାଦା ! ତମ ଘର କେଉଁଠି ? ଆଉ କେତେ ବାଟ ? 


ଫକୀର ବୁଢ଼ା କହିଲା, ସହର ଡେଇଁଲେ ଆଉ ଅଛ୍ପ 
ଦୂର । ତୁ ବ୍ୟସ୍ତ ହୁଅନା । ମୋ ସାଙ୍ଗରେ ଆ ! 


ବର୍ରମାନ ସହରର ଜନଗହଳି ଆଉ ନାହିଁ । ନିଛାଟିଆ 
ରାସ୍ତା । ଚାରିଆଡ଼େ ଶୂନ୍‌ଶାନ । ଆକାଶ ମାଡ଼ିବସିଲା ପରି 
ଲାଗୁଛି । ବୁଢ଼ା ସାଙ୍ଗରେ ଆଲ୍ଲାଦ୍ଦିନ ଡରିମରି ଚାଲିଛି । 

ସେମାନେ ଶେଷରେ ଗୋଟିଏ ଖୋଲା ଜାଗାରେ 

ପହୁଞ୍ଚିଲେ । ଶ୍ମଶାନ ହେବ ନା କ'ଣ ! ବୃଢ଼ା ଫକୀର ଗୋଟିଏ 
ଗଛମୂଳେ ବସି ଆଲ୍ଲାଦଦିନକୁ କିଛି କାଠ ସଂଗ୍ରହ କରିବାକୁ 
କହିଲା । ତା”କଥା ମାନି ପଡ଼ିଆରେ ବ୍ୂଲି ବ୍ରଲି ଆଲ୍ଲାଦିନ 
କାଠ -କାଠି-କୁଟା ଯାହା ପାଇଲା, ବୁଢ଼ା ପାଖରେ ଆଣି ଜମାକଲା । 

ଫକୀର ବୁଢ଼ା ଜମା ହୋଇଥ୍‌ବା କାଠ-କୂଟାରେ ନିଆଁ 
ଲଗାଇ ଜାଳିଲା । ତାପରେ ସେହି ଜଳନ୍ତା ନିଆଁ ଉପରେ 
ମନ୍ତ୍ଘଝପାଉଶ ଟିକିଏ ଯେମିତି ପକାଇ ଦେଇଛି, ସଙ୍ଗେ ସଙ୍ଗେ 
ସେ ନିଆଁ ଉପରେ ଧୂଆଁ ଗୁଡ଼ିଏ ଜମା ହୋଇଗଲା । ସେଇଟା 
ଗୋଟିଏ ଧୂଆଁର ପାହାଡ଼ ପାଲଟି ଗଲା । ଧୂଆଁର ପାହାଡ଼ 
ଉଭେଇ ଯିବା ପରେ, ସେ ସ୍ଥାନରେ ମାଟି ଫାଟି ଦୁଇଭାଗ 
ହୋଇଗଲା । 


ଆଲ୍ଲାଦ୍ଦିନ ଏହା ଦେଖି ତାଜୁବ୍‌ ହୋଇ ଉଠିଥାଏ । ସେ 
ଏକ ସଙ୍ଗରେ ସେହି ଫଟା ମାଟି ଓ ଫକୀର ବୁଢ଼ାର ମୁହଁକୁ 
ବଲବଲ କରି ଚାହିଁବାକୁ ଲାଗିଲା । 

ମାଟିତଳେ ଆଲ୍ଲାହିନ ଓ କୃହକ ଦୀପ 


ଫକୀର ବ୍ୂଢ଼ା ଆଲ୍ମାଦଦିନକୁ କହିଲା, ମୋ ସୁନା ପୁଅଟା 
ପରା ! ଯାହା କହୁଛି ମନ ଦେଇ ଶୁଣ । ଯେମିତି କରିବାକୁ 
କହିବି, ସେମିତି କରିବୁ । ଟିକିଏ ଏପଟ ସେପଟ କରିବ୍ର ନାହିଁ । 
ଏପଟ ସେପଟ ହେଲେ ମହା ବିପଦ । 

ଆଲ୍ଲାଦ୍ଦିନ ଫକୀର ବୂଢ଼ାର ମୁହଁକୁ ବଲବଲ କରି ଅନେଇ 
ରହିଥାଏ । 


ଫକୀର ବୁଢ଼ା କହିଲା, ତୁ ଏ ଫାଟ ଭିତରେ ପଶିଯା । 
ମାଟିତଳେ ପାହାଚ ପଡ଼ିଛି । ପାହାଚ ଡେଇଁଲେ ଘର ପଡ଼ିବ । 
ସେ ଘରେ ସୂନା, ରୂପା, ହୀରା, ମୋତି, ମାଣିକ୍ଯ ଗଦାଗଦା 
ହୋଇ ରଖା ଯାଇଛି-ତାକୁ ଜମା ଛୁଇଁବ୍ର ନାହିଁ କି ତା ପାଖରେ 
ଅଟକି ଯିବୁ ନାହିଁ । ତାପରେ ଦେଖିବ୍ର ଘର କୋଣକୁ ଦୀପଟିଏ 
ଜଳୁଥ୍‌ବ । ସେହି ଦୀପର ନିଆଁ ଲିଭାଇ ଖାଲି ଦୀପଟିକୁ ନେଇ 
ଆସିବ୍ର । ଜମା ଡେରି କରିବୁ ନାହିଁ । ବୁଝିଲୁ ? 

ଫକୀର ବୁଢ଼ାର କଥା ଶୁଣି ଆଲ୍ଲାଦଦିନର ହାଲୁକ ଶୁଖିଗଲ। । 
ଭୟରେ ସେ ଛାନିଆ ହୋଇ ଯାଇଥାଏ । ଡରି ଡରି କହିଲା, 
ଦାଦା ! ଭାରି ଭୟ ଲାଗୁଛି । ଏତେକଥା ମୁଁ ପାରିବି ନାହିଁ । 

ଫକୀର ବୁଢ଼ା କହିଲା; ଭୟ କ'ଣ ? ମୁଁ ପରା କହୁଛି ! 
ମୁଁ ଏଇଠି ବସିଛି । ତୁ ଯିବୁ ଆଉ ଆସିବୁ । ମୋ କହିବା 
ଅନୁସାରେ କାମ କଲେ କିଛି ହବ ନାହିଁ । ତୋତେ ବହୁତ 
ଜିନିଷ ଦେବି । ଯା । 

ଆଲ୍ଲାଦ୍ଦିନ ତଥାପି ଯିବାକୁ ମଙ୍ଗିଲା ନାହିଁ । 

ଏହା ଦେଖି ଫକୀର ବୁଢ଼ା ତା ହାତରୁ ମୁଦିଟିଏ କାଢ଼ି 
ଆଲ୍ଲାଦ୍ଦିନ ହାତରେ ପିନ୍ଧାଇ ଦେଲା । କହିଲା, ଏ ମୁଦିର 
ବହୁତ ଗୁଣ । ଏ ମୁଦି ପିନ୍ଧିଲେ ଡରଭୟ ସବୁ ଚାଲିଯାଏ । 
ତୁ ଏହାକୁ ପିଛି ମାଟି ତଳକୁ ଓହ୍ଲାଇ ଯା । ଭୟ କରନା । 

ଆଲ୍ଲାଦିନ ଆଉ କରେ କ”'ଣ ? ବାଧ୍ଯ ହୋଇ ଉରି 
ମରି ମାଟି ଫାଟ ଦେଇ ଭିତରକୁ ପଶିଲା । ସତକୁ ସତ 
ମାଟି ତଳେ ପାହାଚ ପଡ଼ିଥୁଲା । ସେହି ପାହାଚରେ ସେ 
ଧୀରେ ଧୀରେ ଓହ୍ଲାଇ ମାଟିତଳ ଘରେ ପହୁଞ୍ଚିଗଲା । 


ମାଟିତଳେ ଦେଖିଲା, ଗୋଟିଏ ନୁହେ ଅନେକ ଘର 
ଅଛି । କେଉଁ ଘରେ ସୁନା ତ କେଉଁ ଘରେ ରୂପା ଭରି 
ହୋଇଛି । ପ୍ରତି ଘରେ ବହୁ ମୂଲ୍ଯ ଜିନିଷମାନ ରଖା ଯାଇଛି । 


ଆଲ୍ଲାଦଦିନର ମନ ଭିତରୁ କ୍ରମେ କ୍ରମେ ଭୟ ଭାବ 
କଟି ଯାଉଥାଏ । ଶେଷରେ ସେ ନିର୍ଭୟ ହୋଇ ଛିଡ଼ା ହେଲା 
ଓ ବୁଢ଼ା ଫକୀର କହିଥ୍‌ବା ଜଳନ୍ତା ଦୀପ ଖୋଜି ବସିଲା । 


ଦୀପ ଖୋଜୁ ଖୋଜୁ ସେ ଆହୁରି ଅନେକ ଜିନିଷ 
ଦେଖିଲା, ଯାହା ସେ ଜୀବନରେ କେବେ ଦେଖି ନାହିଁ କି 
ଜାଣି ନାହିଁ । ତଥାପି ସେହି ଘରମାନଙ୍କରୁ କିଛି ହେଲେ ଜିନିଷ 
ଛୁଇଁଲା ନାହିଁ । 

ଶେଷରେ ସେ ଦେଖିଲା, ଗୋଟିଏ ଘରେ ଦୀପଟିଏ 

ଜଳୁଛି । ସେହି ଦୀପକୁ ଦେଖି ଆଲ୍ଲାଦଦିନ ଖୁବ୍‌ ଖୁସି ହୋଇଗଲା । 
ତା'ପରେ ଆସ୍ତେ ଆସ୍ତେ ଯାଇ ସେହି ଦୀପ ପାଖରେ ଛିଡ଼ା 
ହେଲା ଓ ଜଳନ୍ତା ଦୀପକୁ ଧପ୍‌କିନା ଲିଭାଇ ପକାଇଲା । 
ଦୀପ କାଳେ ତାତି ଯାଇଥୁବ, ଏହା ଭାବି ସାମାନ୍ଯ ଅପେକ୍ଷା 
କଲା । ତା ପରେ ଦେଖିଲା, ଦୀପଟି ଖୁବ୍‌ ଥଣ୍ଡା ହୋଇ 
ଯାଇଛି । ସେ ତାକୁ ହାତ ମୁଠାରେ ରଖି, ଯେଉଁ ବାଟରେ 
ସେହି ଘର ଭିତରେ ପଶିଥୁଲା, ଠିକ୍‌ ସେହି ବାଟରେ ଧାଇଁ 
ଧାଇଁ ଫେରିବାକୁ ଲାଗିଲା । 


ଫେରିବା ବାଟରେ ଗୋଟିଏ ବଗିଚା ପଡ଼ିଲା । ବଗିଚାରେ 
ବହୁ ପ୍ରକାରର ଗଛ ଲାଗିଥ୍‌ଲା । ସେହି ଗଛମାନଙ୍କୁ ସେ 

ଚିହ୍ନି ପାରିଲା ନାହିଁ । କାରଣ ସେପରି ଗଛ ଜୀବନରେ ସେ 
କେବେହେଲେ ଦେଖି ନ ଥ୍ଲା । 

ଗଛମାନଙ୍କରେ ଅନେକ ସୁନ୍ଦର ଫୁଲ ଫୁଟିଥୁଲା । ଫଳ 
ଭାରରେ ଗଛର .ଡାଳଗୁଡ଼ିକ ତଳକୁ ନଇଁ ପଡ଼ିଥୂଲା । 

ଆଲ୍ଲାଦ୍ଦିନ ସେହି ଡାଳମାନଙ୍କରୁ ମନ ଆନନ୍ଦରେ କେତେକ 
ଆଖି ଝଲସା ଫଳ ତୋଳିଲା । ତାକୁ ଗୋଟିଏ ହାତରେ 
ଧରି ଅନ୍ଯ ହାତରେ ସେହି ଦୀପଟି ଧରି ସେ ଯେଉଁ ସ୍ଥାନରୁ 
ମାଟି ତଳକୁ ଯାଇଥଲା, ସେହି ସ୍ଥାନକୁ ଫେରି ଆସିଲା । 

ଫଟା ଭୂଇଁ ପାଖରେ ଛିଡ଼ାହୋଇ ଆଲ୍ଲାଦ୍ଦିନ ଦେଖିଲା, 
ସେଇଠୁ ଖୋଲା ଆକାଶ ଦିଶୁଛି । ସୂର୍ଯ୍ୟ କିରଣ ବି” ତେରଛା 
ହୋଇ ତା” ଦେହ ଉପରେ ପଡୁଛି । ଦେହରେ ଖୋଲା ପବନ 
ବାଜିବାରୁ ସେ ସୁସ୍ଥ ଅନୁଭବ କଲା । 


ବାହାରେ ଫକୀର ବୁଢ଼ା ଅପେକ୍ଷା କରି ବସିଥାଏ । 
ତା” ମନ ଭିତରେ ଆବେଗ ଭରିଥାଏ । ମାଟିତଳେ ଆଲ୍ଲାଦିନର 
ପାଦଶବ୍ଦ ଶୁଣି ସେ ଖୁସି ହୋଇଗଲ। । ତା ପରେ ଉଚ୍ଚ 
କଣ୍ଠରେ କହିଲା, ଆସିଲୁ ବାପ ? 

ହଁ, ଆସିଗଲି । ଆଲ୍ଲାଦ୍ଦିନ ଉତ୍ତର ଦେଲା । 

ଦୀପ ଆଣିଛୁତ ? ଫକୀର ବୁଢ଼ା ପ୍ରଶ୍ନ କଲା । 

ହଁ,ଆଣିଛି । ଆଲ୍ଲାଦିନ କହିଲା । 

ଦେ ବାପ ¦! ମୋ” ହାତକୁ ସେ ଦୀପଟା ବଢ଼ାଇ 
ଦେ । ଏହାକହି ଫକୀର ବୁଢ଼ା ହାତ ଲନ୍ବାଇଲା । 


ମଜା ଦେଖିବ ବୋଲି ଆଲ୍ମାଦ୍ଦିନ ଦୁଷ୍ଟାମି କରି କହିଲା, 
ନା ଦେବି ନାହିଁ । 

କିରେ, ଦେବୁନି କାହିଁକି ବୁଢ଼ା ପ୍ରଶ୍ନ କଲା । 


ଦୀପ ମୁଁ ଆଣିଛି । ସେଇଟା ମୋର । ତୁମକୁ ଦେବି 
ନାହିଁ । ଆଲ୍ଲାଦିନ କହିଲା । 


ଏ କଥା ଶୁଣି ବୁଢ଼ା ଫକୀର ରାଗିଗଲା । ବଡ଼ ପାଟିରେ 
କହିଲା, ଭଲଗତି ଅଛିତ ଦେଇ ପକା । ନ ହେଲେ ଦେଖିବୁ । 


କହିଲି ପରା, ଦେବି ନାହିଁ । ଆଲ୍ଲାଦଦିନ ଉତ୍ତର ଦେଇ 
ହସିଲା । 

ଏଥର ଫକୀର ବୁଢ଼ା ଅଗ୍ନିଶର୍ମା ହୋଇ ଉଠିଲା । କହିଲା, 
ଦୀପ ନ ଦେବାର ମଜା ପା” ଏହା କହି ସେ ମାଟି ଉପରେ 
ଆଉ ଗୋଟିଏ ଜିନିଷ ପକାଇ ମନ୍ତ୍ର କରିଦେଲା । ଚାହୁଁ ଚାହୁଁ 
ଫାଟ ମୁହଁ ବନ୍ଦ ହୋଇଗଲା । 


ବ୍ରଢ଼ା ଫକୀର ଆଲ୍ଲାଦିନ ଉପରେ ଅଭିଶାପ ଢାଳି ଢାଳି 
ଚାଲିଗଲା । 


ଆଲ୍ମାଦଦିନ ଦେଖିଲା, ମାଟି ଉପରକୁ ଯିବା ରାସ୍ତା ବନ୍ଦ 
ହୋଇଯାଇଛି । ମଜା କରିବା ଫଳ ମିଳିଗଲା । ସେ ଏବେ 
ବାହାରକୁ ଯିବ କେମିତି ? ବିପଦରେ ପଡ଼ି ସେ ମାଆ କଥା 
ମନେ ପକାଇଲା । ଆଉ ହୁଏତ ତାଂ ଗାଁ ଓ ମାଆ ମୁହଁ 
ଦେଖି ପାରିବ ନାହିଁ । ତାକୁ କାନ୍ଦ ମାଡ଼ିଲା । 

ବର୍ଭମାନ ମାଟିତଳେ ଆଲ୍ଲାଦ୍ଦିନ ବନ୍ଦୀ ହୋଇ ରହିଲା । 
ଯେଉଁ ଦୀପ ପାଇଁ ଏତେ କାଣ୍ଡ ଏତେ ହଟଚମଟ, ସେଇ 
ଦୀପଟା ବି” ଆଲ୍ଲାଦିନ ପାଖରେ ମାଟିତଳେ ରହିଲା । 


ତାପରେ- 

କୁହୁକ-ମୁଦି ଓ କୃହକ-ଦୀପର କରାମତି 


ତା'ପରେ ଆଲ୍ଲାଦିନକୁ ଚଉଦିଗ ଅନ୍ଧାର ଦେଖାଗଲା । 
ପାଖରେ କେହି ନାହିଁ । ମାଟି ତଳେ ଯେଉଁ ଘରମାନ ଅଛି, 
ସେଇଠି ଖାଲି ଜିନିଷ ଭରି ହୋଇଛି, ଲୋକବାକର ଦେଖା 
ନାହିଁ । ସେହି ଜିନିଷମାନ ଯେତେ ମୂଲ୍ୟବାନ ହେଲେ ମଧ୍ଯ, 
ତା” ସଙ୍ଗରେ ତ ସୁଖଦୁଃଖ ହୋଇ ପାରିବେ ନାହିଁ ! ଧନରନୁର 
ଗୋଦାମ ଘର ଭିତରେ ବସି ମଧ୍ଯ ଆଲ୍ଲାଦଦିନ ନିଜକୁ ଖୁବ 
ଅସହାୟ ମନେ କଲା । ତା'ର ମନେ ହେଲା, ତାହାଠୁ ବଳି 
ଦୁଃଖୀ ଆଉ କେହି ନାହାନ୍ତି । 


ଆଲ୍ଲାଦ୍ଦିନ ନିରାଶ ହୋଇ ବଡ଼ ପାଟିରେ କାନ୍ଦିବାକୁ 
ଲାଗିଲା । ମା ଥୁଲେ ପାଖକୁ ଧାଇଁ ଆସନ୍ତେ । ଆଖିରୁ ଲୁହ 
ପୋଛି ‘ମୋ ବାପ, ମୋ ଧନ” କହି ଆଶ୍ଵାସନା ଦିଅନ୍ତେ । 
ସେ କାହିଁ କେତେ ଦୂରରେ । ତା ପାଟି ମାଟି ତଳେ ମିଶି 
ଯାଉଛି । ମାଟି ଉପରକୁ ଗଲେ ସିନା କେହି ଲୋକ ଆହା 
କରି ପାଖକୁ ଆସନ୍ତେ ! 

ସେ ସେହି ବୁଢ଼ା ଫକୀର ଦାଦା ସଙ୍ଗରେ ଦୁଷ୍ଟାମି 
କରିଥ୍ବାରୁ ନିଜକୁ ନିଜେ ଦୋଷୀ କଲା । ମନକୁ ମନ କହିହେଲା, 

‘ଦାଦା”' ସଙ୍ଗରେ ଦୂଷ୍ଟାମି କରିବା ଭଲ ହେଲା ନାହିଁ । ଛାର 
ଦୀପଟା ପାଇଁ ଏତେ ଅନର୍ଥ । ସେ ସେହି ଦୀପଟାକୁ ତାଙ୍କ 
ହାତକୁ ବଢ଼ାଇ ଦେଇଥୁଲେ ଏତେ କାଣ୍ଡ କାରଖାନା ଘଟି 
ନଥାନ୍ତା । ଏବେ ହୁଏତ ସେ ନିଷଶ୍ଚିନ୍ତରେ “ଦାଦା” ପାଖରେ 
ଥାଆନ୍ତା ! 


କିନ୍ଧ ଆଲ୍ଲାଦଦିନ କେବେହେଲେ ଭାବି ନ ଥୁଲା ଯେ, 
ତା ହାତରେ ଯେଉଁ ଦୀପଟା ଅଛି, ତାହା ସାମାନ୍ଯ ଦୀପ 
ନୁହେ, ସେଇଟା ଗୋଟିଏ କୁହୁକ ଦୀପ” । ସେ ଦୀପର 
ଅନେକ କରାମତି । ଯାହା କହିବ କରିବ, ଯାହା ମାଗିବ 
ଦେବ । 


ପୁଣି ସେହି ଫକୀର ବୃଢ଼ା ଭୟ ହେବ ନାହିଁ ବୋଲି 
ତା ଆଙ୍ଗୁଠିରେ ଯେଉଁ ମୁଦି ଗୋଟିକ ପିନ୍ଧାଇ ଦେଇଥୁଲା, 
ତାହା ମଧ୍ଯ ଏକ କୁହୁକ ମୁଦି । ସେ ମୁଦି ବଳରେ ଅସାଧ୍ଷ 
ସାଧନ କରାଯାଇ ପାରେ । ତାକୁ ଘଷି ଦେଲେ, ୮ମୁଦି-ଶକ୍ତି' 
ବାହାରି ମୁନିବର ସମସ୍ତ ଇଚ୍ଛା ପୂରଣ କରେ । 


ଆଲ୍ଲାଦ୍ଦିନ ଏତେବଡ଼ ଶକ୍ତିର ଅଧ୍କାରୀ ହୋଇ ମଧ୍ଯ 
କିଛି କରି ପାରିଲା ନାହିଁ । ସେ ନିଜକୁ ଖୁବ୍‌ ଦ୍ରର୍ବଳ ଓ 
ଅସହାୟ ମନେ କଲା । କାରଣ ସେହି ମୁଦି ଓ ଦୀପର 
“କୁହୁକ ଶକ୍ତି କଥା ତାକୁ କେହି କେବେ କହି ନ ଥୁଲେ । 
ସେ ସେହି ବହୁମୂଲ୍ୟ ମୁଦି ଓ ଦୀପର ବ୍ଯବହାର କଥା ମଧ୍ଯ 
ଜାଣି ନ ଥୁଲା । 


ଜିନିଷର ବ୍ୟବହାର ଉପରେ ତା'ର ମୂଲ୍ୟ ନିରୂପଣ 
କରାଯାଏ । ଅନ୍ଧ ହାତକୁ ଦର୍ପଣଟିଏ ବଢ଼ାଇ ଦେଲେ ସେ 
ତା'ର ଯେଉଁ ମୂଲ୍ଯ ବୁଝିବ, ଆଲ୍ଲାଦିନ ହାତରେ ଥୁବା ମୁଦିଂ 

ଓ ‘ଦୀପର! ସେହି ମୂଲ୍ୟ ବୁଝିଲା । 

ଆଲ୍ଲାଦଦିନ ଆହୁରି ମଧ୍ୟ ଜାଣି ନଥୁଲା ଯେ, ଯେଉଁ 
ଫକୀର ବ୍ରଢ଼ା ଆସି ତାକୁ ସେଦିନ ଦାଦା” ବୋଲି ପରିଚୟ 
ଦେଲା ଓ ଅନେକ ସ୍ବେହ କଲା, ସେ ପ୍ରକୃତରେ ଆଲ୍ଲାଦଦିନର 
କିଛି ହୁଏ ନାହିଁ । ଆଲ୍ଲାଦିନର ଦାଦା ବୋଲି କେହି ନ ଥୁଲେ । 
ତା ମା ମଧ୍ଯ ସେହି ଫକୀର ବ୍ରଢ଼ା ପାଖରୁ ସୁନା ମୋହର 
ଓ ସହାନୁଭୂତି ପାଇ, ତାକୁ ଦାଦା ବୋଲି ଧରି ନେଇ ଥୁଲେ । 


ସେହି ଫକୀର ବେଶରେ ଯିବା ଆସିବା କରୁଥ୍‌ବା ବୁଢ଼ା 
ଜଣକ ପ୍ରକୃତରେ ଜଣେ ଯାଦ୍ରକର ଥୁଲା । ସେହି କୁହୁକ 
ଦୀପ ହାସଲ କରିବାକୁ ସେ ଆଲ୍ଲାଦଦିନ ପରି ଏକ ଚଞ୍ଚଳମନା, 
ସାହସୀ ପିଲା ଖୋଜୁଥଲା: । ଯେକୌଣସି ପିଲା ହାତରେ 
ପାତାଳପୁରୀ ଯାଇ ଦୀପ ଆଣିବା କାମ ହୋଇ ପାରି ନ 
ଥାନ୍ତା । ତେଣୁ ସେ ସାହସୀ ବାଳକ ଆଲ୍ଲାଦଦିନକୁ ଠାବ କରି 
ତା ପାଖରେ ଦାଦା” ଅଭିନୟ କରିଥୁଲା । ପୁଣି ଆଲ୍ଲାଦଦିନର 
ବିଧବା ଓ ଦୁଃଖିନୀ ମାଆ ମନରେ ବିଶ୍ଵାସ ଜନ୍ମାଇବା ପାଇଁ, 
ତା ହାତରେ ଅଯାଚିତ ଭାବରେ ସୁନାମୋହର ଦାନ କରିଥଲା । 
ଅବଶେଷରେ ସେ ମାଆପୁଅକୁ ବିଶ୍ବାସକୁ ନେଇ, ଆଲ୍ମାଦଦିନକୁ 
ସଙ୍ଗରେ ନେଇ ଆସିଲା । ମାଟି ତଳର କୁହୁକ ଦୀପଟି ତା” 
ହାତରେ ପଡ଼ିଥ୍‌ଲେ ଯାହା ଚାହିଁଥାନ୍ତା ସବୁ କରି ପାରିଥାନ୍ତା । 
ପୃଥ୍ବୀରେ ସେ ଏକ ମସ୍ତବଡ଼ ଧନୀ ପାଲଟି ଯାଇଥାନ୍ତା । 
କେରାଣ୍ଡି ବସାଇ ଶେଉଳ ଧରିବାକୁ ଭାବିଥୂଲା । କିନ୍ତୁ ଚାଲାକ 
ଆଲ୍ଲାଦିନ ସେତକ କରାଇ ଦେଲା ନାହିଁ । ତେଣୁ ସେ ରାଗରେ 
ମାଟି ମୁହଁ ବନ୍ଦ କରିଦେଇ ଚାଲିଗଲା । 


ଆଲ୍ଲାଦ୍ଦିନ କାନ୍ଦି କାନ୍ଦି ହାଲିଆ ହେଲା । ତାକୁ ଖୁବ୍‌ 
ଭୋକ ଓ ଶୋଷ ଲାଗୁଥାଏ । ସେ ଅନ୍ଯମନସ୍କ ଭାବରେ 

ବସି ବସି ହାତର ଆଙ୍ଗୁଠି ଫୁଟାଉଥ୍୍‌ବା ବେଳେ ସେହି କୁହୁକ 
ମୁଦି ଦେହରେ ତା ହାତ ଘଷି ହୋଇଗଲା । 


ଆଉ ତା ପରେ ? 


ହଠାତ୍‌ ତା” ସାମନାରେ ଏକ ଧୂଆଁ କୁଣ୍ଡଳୀ ସୃଷ୍ଟି 


ହେଲା ଓ ତା” ଭିତରୁ ଅସୁର ପରି ଏକ ଦୀର୍ଘକାୟ ଛାୟାମୃତି 
ବାହାରି ହାତ ଯୋଡ଼ି ଠିଆ ହେଲା । 

ଆଲ୍ଲାଦଦିନର ସାହସକୁ ଧନ୍ଯବାଦ । ସେ ଡରି ନ ଯାଇ 
ପଚାରିଲା, ତୁ କିଏ ? ତୋର ନାମ କଂଣ ? 


ସେହି ବିରାଟ ଛାୟା ମୃରି ସେହିପରି ଯୋଡ଼ ହାତରେ 
ଠିଆ ହୋଇ ବିନୀତ କଣ୍ଠରେ କହିଲା, ମୁଁ ମୁଦି-ଶକ୍ତି' । 
ଏ ମୁଦିର ମାଲିକ ମୋର ମୁନିବ । ମୁଁ ତା'ର ଦାସ । ମୋତେ 
ଯାହା ଆଦେଶ ହେବ, କରିବି । ବର୍ଭମାନ ଆଦେଶ କରନ୍ତୁ । 


ଆଲ୍ଲାଦଦିନ ଏହା ଶୁଣି ଖୁସି ହୋଇଗଲା । ସଙ୍ଗେ ସଙ୍ଗେ 
ତା'ର ମାଆ କଥା ମନେ ପଡ଼ିଲା । ସେ ଭାବିଲା, ମାଆ 
ପାଖକୁ ଗଲେ ରକ୍ଷା । ମମୁଦି-ଶକ୍ତି'ଂକୁ ଆଦେଶ କଲା, ମୋତେ 
ଶୀଘ୍ର ନେଇ ଆମ ଘର ପାଖରେ ପହୁଞ୍ଚାଇ ଦେ । ପାରିବୁ 
ତ ? 

ଆଲ୍ଲାଦ୍ଦିନର ମୁହଁରୁ କଥା ସରିଛି କି ନାହିଁ, ମୁଦି-ଶକ୍ତି 
ତାକୁ ଅଦ୍ରଶ୍ୟରେ ସଙ୍ଗେ ସଙ୍ଗେ ଆଣି ତା'ଘର ପାଖରେ ପହୁଞ୍ଚାଇ 
ଦେଲା । ଆଲ୍ଲାଦ୍ଦିନ ହସି ହସି ଯାଇ ଘର ଭିତରେ ପଶିଲା । 


ଆଲ୍ଲାଦିନକୁ ଘରୁ ଛାଡ଼ି ଦେଲା ପରେ ତାଂମାଆ ମୁହଁ 
ଶୁଖାଇ ଘର କୋଣରେ ବସିଥାଏ । ପୁଣି ତା'ର ଫେରିବାରେ 
ବିଳମ୍ବ ହେବା ଦେଖି ଆଖିରୁ ଲୁହ ପୋଛି କେତେ କଂଣ 
ଭାବି ଯାଉଥାଏ । ଆଲ୍ଲାଦଦିନର “ମାଆ” ତାକ ଶୁଣି ମା ବୁଢ଼ୀ 
ତା'ର ସବୁ ଦୁଃଖ ଭୁଲିଗଲା । ସେ ପୁଅକୁ ଜାବୁଡ଼ି ଧରି 
ପଚାରିଲା, ତୃ କୁଆଡ଼େ ଥୁଲୁରେ ଧନ ? ତୋତେ ନ ଦେଖି 
ଆଖି ଫୁଟି ଯାଉଥଲା ! 

ଆଲ୍ଲାଦଦିନ ମାଆ ପାଖରେ ବସି ଯାହା ସବ୍ର ଘଟିଥୁଲା, 
ଗୋଟି ଗୋଟି କରି କହିଗଲା । ତା' ମାଆ କାବା ହୋଇ 
ପୁଅର କଥା ସବୁ ଶୁଣି ଯାଉଥାଏ । 

ସବୁକଥା ଶୁଣିବା ପରେ ବୁଢ଼ୀ ସେହି ଫକୀର ବୁଢ଼ାକୁ 
ଅନେକ ଅଭିଶାପ ଦେଲା । ପୁଅକୁ ଶୁଣାଇ ଶୁଣାଇ କହିଲା, 
ଆସୁ ଏଥର । ତା” ମଜା କାଢ଼ି ଦେବି, ମୋତେ କଂଣ 
ବୋଲି ଭାବିଲାକି ? ବୃଢ଼ାର ସାହସ ତ କମ୍‌ ନୁହେଁ ! ମୋ 
ପୁଅକୁ ମାଟିତଳେ ପୋତି ଦେବାକୁ ବସିଥୁଲା ! ପୁଣି କହିଲା, 
କଂଣ ନାଁ, ମୁଁ ଦାଦା ! ତା'ର ଦାଦାପଣ ଛଡ଼େଇ ଦେବି । 

ମାଆ ପାଖରେ ବସି, ମା”ର ମୁହଁକୁ ଚାହିଁ, ଆଲ୍ଲାଦଦିନ 
ସବ୍ର ଦୁଃଖତକ ଭୂଲିଗଲା । 


ଅଲ୍ଲାଦିନ ମାଟିତଳ ବଗିଚାରୁ ତୋଳି ଆଣିଥ୍‌ବା ରଙ୍ଗରଙ୍ଗିଆ 
ଫଳ ସବୁ ଅଚିହ୍ନା' କୋଳି” ବୋଲି ଭାବି, ବୁଢ଼ୀ ତାକୁ ନେଇ 
ଘର ଭିତରେ ସାଇତି ରଖିଲା । 


କଥା ଲହସରେ ଆଲ୍ମାଦଦିନ କୁହୁକ ମୁଦିର କରାମତି 
କଥା ଭୁଲିଗଲା । 


ସେ ଦିନ ଘରେ ଖାଇବାକୁ କିଛି ନ ଥାଏ । ଆଲ୍ମାଦିନ 
ଓ ତା' ମାଆ ପେଟେ ପେଟେ ପାଣି ପିଇ ଶୋଇ ପଡ଼ିଲେ । 
ମାଆ ପୁଅ ଉଭୟେ ଉଭୟଙ୍କୁ ପାଇ ଏତେ ଖୁସି ଥୁଲେ 
ଯେ, ଉପବାସ କଷ୍ଠ ବାଧ୍‌ଲା ନାହିଁ । କଥାବାର୍ଭ୍ରାରେ ପେଟ 
ପୂରିଗଲା । 


Digitized by srujanika@gmail.com 


କୁହୁକ ଦୀପ 


ପରଦିନ ସକାଳ ହେଲା 

ଆଲ୍ଲାଦିନ ଶେଯରୁ ଉଠ ଉଠୁ କହିଲା, ମାଆ ! ଭାରି 
ଭୋକ ! 

ମାଆ ବ୍ୂଢ଼ୀ ଏକଥା ଶୁଣି ମନ ମାରି ଦେଲା । ଘରେ 
କ'ଣ ଅଛି ଯେ ପୁଅ ମୁହଁରେ ଦେବ ? ଭାବିଲା, ପଡ଼ିଶା 
ଘରୁ ଧାର ଉଧାର କରି ପୁଅକୁ ଖାଇବାକୁ ଦେବ । କହିଲା, 
ଟିକିଏ ଅପେକ୍ଷା କର ଆଲ୍ଲା । ମୁଁ ଯାଇ ଦେଖେ 


ଠିକ୍‌ ଏତିକିବେଳେ ଆଲ୍ଲାଦଦିନର ସେହି ଦୀପ କଥା ମନେ 
ପଡ଼ିଗଲା । ସେ କହିଲା, କୁଆଡ଼େ ଯିବାକୁ ହବ ନାହିଁ ମାଆ । 
ଯେଉଁ ଦୀପଟା କାଲି ଆଣି ତୋ” ହାତରେ ଦେଇଥ୍‌ଲି, ତାକୁ 
ମାଜି ପରିଷ୍କାର କରିଦେ । ମୁଁ ତାକୁ ବଜାରରେ ନେଇ ବିକିବି 
ଆଉ ଖାଇବା ଜିନିଷ ଆଣିବି । ସେ ଦୀପଟା ଆମର କଂଣ 
ହେବ ? 

ଆଲ୍ଲାଦ୍ଦିନର କହିବା ଅନୁସାରେ ତା”ମାଆ ସେହି ପୂରୁଣା 
ଦୀପକୁ ମାଜି ବସିଲା । 


କିନ୍ଧ ଏ କ'ଣ ? 

ଦୀପ ଉପରେ ଥରେ ହାତ ବୁଲାଇ ଦେଇଛି କି ନାହିଁ, 
ଏକ ମସ୍ତବଡ଼ ଛାୟା ମୃତ୍ି ଆସି ତା ଆଗରେ ଛିଡ଼ା ହେଲା । 
କହିଲା ମୋତେ କଂଣ କରିବାକୁ ହେବ, ଆଦେଶ ଦିଅନ୍ତୁ । 

ଆଲ୍ଲଦଦିନର ମାଆ ସେହି ମୃତ୍ତିକୁ ଦେଖି ଡରିଗଲା ଓ 
ପୁଅକୁ ଡାକ ପକାଇଲା । 


ଆଲ୍ଲାଦ୍ଦିନର ହଠାତ୍‌ ସେହି ମୁଦି-ଶକ୍ତି କଥା ମନେ 
ପଡ଼ିଗଲା । ସେ ଆଦୌ ଡ଼ରିଲା ନାହିଁ । ପ୍ରଶ୍ନ କଲା, ତୁ 
କିଏ ? ତୋର କାମ କ'ଣ ? 

ଅସ୍ପଷ୍ଟ ଛାୟାମୂରି କହିଲା, ମୁଁ ଦୀପ ଶକ୍ତି” । ମୋତେ 
ଯାହା ଆଦେଶ ଦେବ, କରିବି । 

ଆଲ୍ଲାଦଦିନ ଏ କଥା ଶୁଣି ଖୁସି ହୋଇଗଲା ଓ ‘ଦୀପ -ଶକ୍ତି'କୁ 
କହିଲା, ଚଞ୍ଚଳ ଆମପାଇଁ ଭଲଭଲ ଖାଇବା ଜିନିଷ ନେଇ 
ଆ । 


ଆଲ୍ଲାଦଦିନ ଓ ତା?” ମାଆ ଘର ଭିତରେ ଯାଇ ବସିଛନ୍ତି 
କି ନାହିଁ, ସେହି “ଦୀପ-ଶକ୍ତି” ରୂପା ଥାଳିଆରେ ଅନେକ 
ଭଲ ଭଲ ଖାଇବା ଜିନିଷ ଆଣି ପହୁଞ୍ଚାଇ ଦେଲା । ତା 
ପରେ ସେ ଅଦୂଶ୍ୟ ହୋଇଗଲା । 


ଆଲ୍ଲାଦ୍ଦିନ ଓ ତା'ର ମାଆ ପେଟ ପୂରାଇ ସେହି ଭଲ 
ଜିନିଷ ସବ୍ର ଖାଇଲେ ଓ ସୁଖରେ ରହିଲେ । 


ଏହିପରି ଭାବରେ ସେମାନଙ୍କର ଯେତେବେଳେ ଯାହା 
ଦରକାର ପଡ଼େ, ଦୀପ ଘଷି ‘ଦୀପ-ଶକ୍ତି'କୁ ଡାକରା ଦିଅନ୍ତି । 
ଆଦେଶ ପାଇବା ମାତ୍ରେ ‘ଦୀପ-ଶକ୍ତି ସବୁ କିଛି ପୂରଣ 
କରିଦିଏ । 

ଆଉ ଆଲ୍ଲାଦିନର ମାଆକୁ ପର ଘରେ ମୂଲ ଲାଗିବାକୁ 


ପଡ଼ିଲା ନାହିଁ । ଦୀପ ଯୋଗୁ ଆଲ୍ଲାଦିନ ମଧ୍ୟ ଆରାମରେ 
ରହିଲା । 


ଏହିପରି ଭାବରେ ମାଆପୁଅ ଦୁହେଁ ମହା ମଉଜଜରେ 
ଦିନ କାଟିଲେ । ଅଭାବ ଅସୁବିଧା କିଛିହେଲେ ରହିଲା ନାହିଁ । 
ଦୁଃଖର ଦିନ ପାହିଗଲା । 


= 

Mb 
ରାଜକୁମାରୀ ସଙ୍ଗେ ଭେଟ 


ଆଲ୍ଲାଦଦିନ କ୍ରମେ ବଡ଼ ହେଲା- 


ଥରେ ସେ ସହରକୁ ଯାଇ ମନ ଆନନ୍ଦରେ ବୁଲୁଛି, 
ସେ ଦେଶର ରାଜକୁମାରୀକୁ ଦେଖିଲା । 


ରାଜକୁମାରୀର ରୂପ ଦେଖି ଆଲ୍ଲାଦ୍ଦିନର ମନ ଲାଖିଗଲା । 
ତାର ମନେ ହେଲା, ସତେ ଅବା ସରଗ ପରୀଟିଏ ସହରରେ 
ଆସି ବ୍ରଲୁଛି । 

ରାଜକୁମାରୀ ଦେଖିବାକୁ ଖୁବ୍‌ ସୁନ୍ଦରୀ । ଗୋଟିଏ 
ଚାଉଳରେ ଗଢ଼ା । ଖୁଣିବାକୁ କିଛି ନାହିଁ । ତା ହସରେ ଚମ୍ପା 
ଫୁଲ ଫୁଟୁଛି । 

ଆଲ୍ଲାଦ୍ଦିନ ତାକୁ ଦେଖି ମନେ ମନେ ସ୍ଥିର କଲା, ଯେମିତି 
ହେଉ, ରାଜକୁମାରୀକୁ ବାହା ହେବ । 

ଆଲ୍ଲାଦ୍ଦିନ ସେଦିନ "ସହରରୁ ଫେରି ମୁହଁ ଶୁଖାଇ, ମନ 
ମାରି ବସିଲା । ତା ମନରେ ସୁଖଶାନ୍ତି ନ ଥାଏ । ଖିଆପିଆରେ 
ମଧ୍ଯ ଠିକ୍‌ଠିକଣା ରହିଲା ନାହିଁ । ଆଗର ସେହି ହସ ହସ 
କଥା କି ମନଫୁଲାଣିଆ ଗୀତ ନାହିଁ । ସତେ ଅବା ବଡ଼ 

ଜିନିଷଟିଏ ହଜାଇ ଦେଇଛି । ଖେଳି ବ୍ରଲି ନ ଯାଇ ମୂହଁ 
ମାଡ଼ି ବିଛଣାରେ ପଡ଼ି ରହୁଛି । 


ପୁଅର ଏ ପ୍ରକାର ଗତିବିଧୁ୍‌ ଦେଖି ଆଲ୍ଲାଦଦିନର ମାଆ 
ପ୍ରମାଦ ଗଣିଲେ । ସେ ପୁଅର ଶୋଇଲା ଖଟ ପାଖରେ ଛିଡ଼ା 
ହୋଇ ପଚାରିଲା, ତୋର କଂଣ ହେଇଛିରେ ଆଲ୍ଲା ! କାହିଁକି 
ମନମାରି ଶୋଇ ରହିଛୁ । ଖିଆପିଆରେ ଠିକ୍‌ ଠିକଣା ରହୁନାହିଁ । 
ତୋତେ କିଏ କଂଣ କହିଲା କି ? 

ଆଲ୍ଲାଦଦିନ ସବୁ ଶୁଣି ମଧ୍ୟ ନ ଶୁଣିଲା ପରି ପଡ଼ି 
ରହିଥାଏ । 

ବୃଢ଼ୀ ପୁଅର ମୁଣ୍ଡ ପାଖରେ ବସି ତାଂ'ପିଠି ଆଉଁସିଲା 
ତା ପରେ ରାଣ ନିୟମ ପକାଇ ମନଦୂଃଖର କାରଣ ପଚାରିଲା 

ଆଲ୍ଲାଦିନ ଶେଷରେ ବାଧ୍ୟ ହୋଇ ମୁହଁ ଖୋଲିଲା 
କହିଲା, ସେଦିନ ସହରକୁ ଯାଇ ରଜାଝିଅକୁ ଦେଖି ଆସିଲି 
ସେ ଖୁବ୍‌ ସୁନ୍ଦରୀ । ମୁଁ ତାକୁ ବିବାହ କରିବାକୁ ଚାହୁଁଛି । 

ରଜାଝିଅ କଥା ଶୁଣି ଆଲ୍ଲାଦ୍ଦିନର ମାଆ ପ୍ରମାଦ ଗଣିଲା । 
ରଜାଝିଅକୁ ବିବାହ କରିବା ସହଜ କଥା ନୁହେଁ । ସେମାନେ 
ରାଜ୍ୟ, ଧନରନ୍‌ ଓ ବଂଶ ଆଭିଜାତ୍ୟ ଖୋଜିବେ । ଏଥ୍‌ରେ 
ଗୋଟିଏ ହେଲେ ଜିନିଷ ତାଙ୍କ ପାଖରେ ନାହିଁ । ବାପ ଦରଜୀ 
କାମ କରି ଦିନ କାଟିଲା । ଘର ଖଣ୍ଡକ ଦରଭଙ୍ଗା ହୋଇ 
ପଡ଼ିଛି । ରଜାଝିଅ ଆସିଲେ ରହିବ କେଉଁଠି ? ତା'ଛଡ଼ା ରଜାଝିଅ 
ରଜାପୁଅ ସଙ୍ଗରେ ବିବାହ କରେ । ଆଲ୍ଲାଦଦିନ ତ ଦରଜୀ 
ପୁଅ ! 

ଆଲ୍ଲାଦିନ କିନ୍ଧ ଅଡ଼ି ବସିଲା । ମାଆଙ୍କୁ କହିଲା, ତୁ 
ଯାଇ ରାଜାଙ୍କୁ ଦେଖାକର । ତାଙ୍କୁ ମୋର ବିବାହ କଥା କହ । 

ଆଲ୍ଲାଦ୍ଦିନର ମା ମହା ଅଡ଼ୁଆରେ ପଡ଼ିଲା । ଏଣେ 
ପୁଅ କଥା କାଟି ପାରୁ ନାହିଁ । ତେଣେ ରଜା ଘରକୁ ଯିବାକୁ 
ଡର । 


ବହୁତ ଭାବି ଚିନ୍ତି ବ୍ରୂଢ଼ୀ ଦିନେ ରଜା ଘରକୁ ଗଲା । 
କିନ୍ତୁ ରଜାଘର କାରବାର ଦେଖି ଡରି ଗଲା । ରାଜାଙ୍କ ଲୋକମାନେ 
ମହା ଆଡ଼ମ୍ବରରେ ଯିବା ଆସିବା କରୁଥାନ୍ତି । ଦାସୀପୋଇଲୀମାନେ 
ଭଳିକି ଭଳି ବେଶ ହୋଇ ବୁଲୁଥାନ୍ତି । ପ୍ରହରୀ ନିଶ ମୋଡ଼ି 
ପହରା ଦେଉଥାଏ । ସେ ସବୁ ଦେଖି ବୁଢ଼ୀ ମନର କଥା 
ମନରେ ମାରି ଫେରିଲା । 


ଆଲ୍ଲାଦ୍ଦିନ ଏଣେ ମା'ର ଫେରିବା ବାଟକୁ ଅନାଇ 
ବସିଥାଏ । ମାଆ ସଙ୍ଗେ ଭେଟ ହେବା ସଙ୍ଗେ ସଙ୍ଗେ ପଚାରି 
ନେଲା, ରାଜାଙ୍କୁ ବିବାହ କଥା ପଚାରିଲୁ ? ସେ କ”ଣ କହିଲେ ? 


ବ୍ରଢ଼ୀ ମିଛ କହିଲା । କହିଲା, ରାଜା ଉଆସରେ ନ 
ଥୁଲେ । ଆଉ ଥରେ ଯିବି । 


ଏହିପରି ଭାବରେ ଦ୍ଵଇ ଚାରିଥର ସହରକୁ ଯାଇ ବ୍ୂଢ଼ୀ 
ନଅର ଭିତରେ ପଶିଲା । କିନ୍ଧ ଡରରେ କାହାକୁ କିଛି ନ 
କହି ଘରକୁ ଫେରି ଆସିଲା । ଶେଷଥର ସେ ଦେଖିଲା, 
ଲୋକେ କେତେ ପ୍ରକାର ଭେଟି ନେଇ ରାଜାଙ୍କ ସଙ୍ଗରେ ଦେଖା 
କରିବାକୁ ଯାଉଛନ୍ତି । କେହି ଖାଲି ହାତରେ ଗଲେ ଭେଟ 
ପାଉନାହିଁ । ବୁଢ଼ୀ ଆଲ୍ଲାଦଦିନ ଆଣିଥ୍‌ବା ସେହି ଅପୂର୍ବ କୋଳି 
କଥା ମନେ ପକାଇଲା । ତାକୁ ସେ ଯନ୍‌ରେ ଘର ଭିତରେ 
ସାଇତି ରଖିଥୁୂଲା । ପୁଣି ଥରେ ସହରକୁ ଗଲାବେଳେ ସେହି 
ଅପୂର୍ବ କୋଳିତକ ସଙ୍ଗରେ ନେଇ ଗଲା ଓ ରାଜାଙ୍କୁ ଭେଟିଲା । 


ରାଜା ବୁଢ଼ୀ ପାଖରୁ ବହୁମୂଲ୍ୟ ଭେଟି ପାଇ ଆଶ୍ଚର୍ଯ୍ୟ 


Digitized by srujanika@gmail.com 


୪୩ 


ହେଲେ । କାରଣ ସେ ଯାହାକୁ ଅପୂର୍ବ କୋଳି ଭାବି ସଙ୍ଗରେ 
ନେଇ ଯାଇଥ୍‌ଲା, ସେ ସବୁ ହୀରା,ନୀଳା,ମୋତି, ମାଣିକ୍ୟ । 


ରାଜା ମନେ ମନେ ଭାବିଲେ, ବୁଢ଼ୀ ବୋଧହୁଏ ସେ ଜିନିଷର 
ମୂଲ୍ୟ ଜାଣେ ନାହିଁ । ତେଣୁ ତାଙ୍କୁ ଭେଟି ଦେଲା । ପ୍ରତିବଦଳରେ 
ତାକୁ କିଛି ଦେବା କଥା । ତେଣୁ ସେ ବୁଢ଼ୀକୁ ପଚାରିଲେ, 
ତୁ କ”ଣ ଚାହୁଁଛୁ କହ । 

ବ୍ରଢ଼ୀ ଭାବିଲା କହିଦେବ, ମୋର ପୁଅ ଆଲ୍ଲମାଦ୍ଦିନ ତୁମ 
ଝିଅକୁ ବାହା ହେବାକୁ ମନ କରିଛି ମହାରାଜ ! ସେ ମୋର 
ଗୋଟିଏ ବୋଲି ପୁଅ । ମୁଁ ତାକୁ ଖୁବ୍‌ ସ୍ପେହ କରେ । 

ତାକୁ ଯେମିତି ହେଲେ ତୁମ ଝିଅ ସଙ୍ଗରେ ବିବାହ କରିଦିଅ । 
ସେତିକି ଖାଲି ମାଗୁଛି । କିନ୍ଧ ରାଜାଙ୍କ ମୁହଁ ଦେଖି ତାଂ'ପାଟି 
ଅଠା ଅଠା ହେଲା । ସେ ମୁହଁ ଖୋଲି ପାରିଲା ନାହିଁ । 

ରାଜା ବୁଢ଼ୀର ନୀରବତା ଦେଖି ଆଶ୍ଚର୍ଯ୍ୟ ହେଲେ । 


କହିଲେ, କ”ଣ ମାଗିବାର ଅଛି ମାଗୁନୁ ! 


ବ୍ରଢ଼ୀ ସବ୍ର ସାହସ ସଂଚୟ କରି କହିଲା, ମହାରାଜ ! 
ମାଗିବାକୁ ଭୟ ଲାଗୁଛି । ଅଭୟ ଦେଲେ କହିବି । 


ରାଜା ହସି ହସି ବୂଢ଼ୀକୁ ଅଭୟ ପ୍ରଦାନ କଲେ । 
ଭାବୁଥ୍ଲେ, ବୁଢ଼ୀ ଅତି ଜୋର୍‌ରେ ଘର ଖଣ୍ଡେ କି ଡିହଖଣ୍ଡେ 
ମାଗିବ । ଯେତିକି ଜିନିଷ ଭେଟି ଦେଇଛି, ତା ତୁଳନାରେ 


ତା'ର ମାଗିବା ଜିନିଷର ମୂଲ୍ଯ କଦାପି ବେଶୀ ହେବ ନାହିଁ । 


ରାଜାଙ୍କ ଠାରୁ ଅଭୟ ପାଇ ବୂଢ଼ୀ ଏକା ନିଃଶ୍ଵାସରେ 
କହିଲା, ମହାରାଜ ! ମୋ ପୁଅ ଆଲ୍ଲାଦିନ ରାଜଜେମାଙ୍କୁ 
ବିଭାହେବାକୁ ଚାହୁଁଛି । 


ଏହା ଶୁଣି ରାଜା ଖୁସି ହେବେ କି ବିରକ୍ତ ହେବେ 
ହେଲେ ବୁଝି ପାରିଲେ ନାହିଁ । କହିଲେ, ତୋ ପୂଅ 
ଚାଳିଶଟି ଥାଳିରେ ତୁ ଭେଟି ଦେଇଥ୍‌ବା ଜିନିଷ ଭରି 
କରି ଆଣିବ ତାହାହେଲେ ଜେମାକୁ ବିଭାହେବ । ଯା, ତୋ 
ପୁଅକୁ ଏ କଥା କହିବ୍ର । 


2D) 


ଛି 
ଦି 


୭) 


ବୁଢ଼ୀ ସହରରୁ ଫେରି ଆସି ପୁଅ ଆଗରେ ସବୁ କଥା 
କହିଲା । 

ରାଜ-ଜେମା ସଙ୍ଗେ ବିବାହ 


ଆଲ୍ଲାଦଦିନ ତା” ମା'ର ଫେରିବା ବାଟକୁ ଅନେଇଥାଏ । 
ଭେଟ ହେବା ସଙ୍ଗେ ସଙ୍ଗେ ସବୁଥର ପରି ପଚାରିଲା, ରାଜା 
କଣ କହିଲେ ମା ? 

କ”ଣ ଆଉ କହିବେ ? ନ ହେବା କଥା କହିଲେ । 
କହିଲେ, ଯେମିତି କୋଳି ଆଣି ଦେଇଥ୍‌ଲୁ, ସେଭଳି କୋଳି 
ଚାଳିଶଟି ଥାଳିରେ ଭର୍ଜିକରି ଆଣିଲେ, ତୋ ପୁଅ ଜେମା 
ସାଙ୍ଗରେ ବିଭାହେବ । ସେ କ'ଣ ସମ୍ଭବ ଆଲ୍ଲା ? 

ମାଆ ମୁହଁରୁ ଏ କଥା ଶୁଣି ଆଲ୍ଲାଦଦିନ ଖୁବ୍‌ ଖୁସି 
ହେଲା । କହିଲା, ସେ କଥା ବଳେଇ ଯିବନି” ମା । ସବ୍ର 
ହେବ । 

ଏହାପରେ ଆଲ୍ଲାଦଦିନ ଦୀପକୁ ଘଷି ଦୀପ-ଶକ୍ତିକୁ ସ୍ମରଣ 
କଲା । ଦୀପ-ଶକ୍ତି ସଙ୍ଗେ ସଙ୍ଗେ ହାଜର ହୋଇ କହିଲା, 
କଂଣ କରିବାକୁ ହେବ, ଆଦେଶ ଦିଅନ୍ତୁ । 

ଆଲ୍ଲାଦ୍ଦିନ ଆଦେଶ ଦେଲା, କାଲି ସକାଳେ ଚାଳିଶଟି 
ସୁନା ଥାଳିରେ ହୀରା, ନୀଳା, ମୋତି, ମାଣିକ୍ୟ ଆଣି ପହୁଞ୍ଚାଇ 
ଦେବୁ । ଚାଳିଶ ଜଣ ଚାକର ସେ ଥାଳି ନେଇ ରାଜାଙ୍କ 

ନଅରକୁ ଯିବାର ବ୍ଯବସ୍ଥା କରିବୁ । 


ଦୀପ-ଶକ୍ତି ଆଦେଶ ପାଇ ଅନ୍ତର୍ବାନ ହେଲା । ପରଦିନ 
ସକାଳେ ଚାଳିଶ ଜଣ ପରିଚାରକ ଚାଳିଶଟି ଥାଳିରେ ହାରା, 
ନୀଳା, ମୋତି, ମାଣିକ୍ଯ ଭର୍ତି କରି ରାଜାଙ୍କ ନଅରକୁ ନେଲେ । 
ସେମାନଙ୍କ ସଙ୍ଗରେ ଆଲ୍ଲାଦଦିନଚର ମା ଗଲା । ସେ ସେହି 
ଥାଳିଯାକ ରାଜାଙ୍କୁ ଭେଟି ଦେଇ ତାଙ୍କ ପାଖରେ ଚୁପ୍‌କରି 
ଛିଡ଼ା ହେଲା । 


ରାଜା ଦେଖିଲେ, ଚାଳିଶଟି ଥାଳୀରେ ହୀରା, ନୀଳା, 
ମୋତି, ମାଣିକ୍ୟ ଭତ୍ତି ହୋଇ ରଖା ଯାଇଛି । ସେ ଆଶ୍ଚର୍ଯ୍ୟ 
ହୋଇଗଲେ । ତା ପରେ ବୂଢ଼ୀକୁ କହିଲେ, ତୋ ପୁଅକୁ 
କାଲି ନଅରକୁ ପଠାଇ ଦେ । ଆମେ ତାକୁ ଦେଖିବୁ । 


ଆଲ୍ମାଦଦିନର ମାଆ ଘରକୁ ଫେରିଆସି ରାଜା ତାକୁ 
ଦେଖିବାକୁ ଡକାଇଥ୍‌ବା କଥା ପୁଅକୁ କହିଲା । 


ଆଲ୍ଲାଦ୍ଦିନ ଦୀପ -ଶକ୍ତିକୁ ସରଣ କରି କହିଲା, ମୁଁ ରାଜାଙ୍କ 
ନଅରକୁ ଯିବି । ତେଣୁ ଗୋଟିଏ ଲମ୍ବା ପଟୁଆର ଯୋଗାଡ଼ 
କର । ରାଜାଙ୍କର ପାଚହାତୀ ପରି ଗୋଟିଏ ହାତୀ ସଜାଇ 
କରି ଆଣିବୁ । ମୁଁ ତା” ଉପରେ ବସି ରାଜ ନଅରକୁ ଯିବି । 

ପରଦିନ ଦୀପ -ଶକ୍ତି ସବୁ ଜିନିଷ ଯୋଗାଡ଼ କରି ଆଣିଲା । 
ଆଲ୍ଲାଦିନ ସଜା ହୋଇଥ୍‌ବା ବଡ଼ ହାତୀ ଉପରେ ବସି ରାଜା 
ଘରକୁ ଗଲା । ତା” ଦେହର ପୋଷାକ ଝଲମଲ ହେଉଥାଏ । 
ସେ ଗୋଟିଏ ମହାରାଜା ପରି ଦେଖା ଯାଉଥାଏ । ଲୋକେ 
ତାକୁ ଦେଖିବାକୁ ରାସ୍ତାରେ ଭିଡ଼କଲେ । ରାଜା ମଧ୍ଯ ଆଲ୍ଲାଦଦିନର 
ଆଡ଼ମ୍ବରପୂର୍ଣ୍ଣ ପଟୁଆର ଦେଖି ଭାରି ଖୁସି ହେଲେ । ସେ 
ଆଲ୍ଲାଦ୍ଦିନକୁ ପାଖକୁ ଡାକି ବସାଇଲେ । ତାପରେ କହିଲେ, 

ତୁମେ କେଉଁଠି ରହୁଛ ? ଘର କେଉଁଠି ? ଆଲ୍ଲାଦଦିନ ସହରଠାରୁ 
ଅଳ୍ପ ଦୂରରେ ଗାଁରେ ମାଟି ଘରେ ରହୁଥ୍ବା ଜଣାଇଲା । 


ରାଜା କହିଲେ, ରାଜଜେମାକୁ ବିବାହ କରିବାକୁ କହୁଛ । 
ସେ କଂଣ ଗାଁରେ ମାଟିଘରେ ରହିବ ? ସେ କୋଠାଘରେ 
ଜନ୍ମ ହୋଇଛି । କୋଠାଘରେ ରହୁଛି । କାଲି ' ରାତି: ପାହିଲା 
ବେଳକୁ ଯଦି ଆମ ନଅର ପାଖରେ ଆଉ ଗୋଟିଏ ନଅର 
ତୋଳାଇ ପାରିବ, ତେବେ ଯାଇ ଜେମାକୁ ବିଭା ହେବ । 


ଆଲ୍ଲାଦଦିନ ରାଜାଙ୍କ କଥାରେ ରାଜି ହୋଇ ଘରକୁ 
ଫେରିଲା । 


ରାଜା ଭାବୁଥ୍‌ଲେ, ଗୋଟିଏ ରାତି ଭିତରେ ନଅର ତୋଳାଇ 
ହେବନାହିଁ କି ଅଜଣା ଅଶୁଣା ଆଲ୍ଲାଦଦିନ ସଙ୍ଗରେ ରାଜଜେମାର 
ବାହାଘର ହୋଇପାରିବ ନାହିଁ । ପ୍ରସ୍ତାବଟା ବାଏଁ ବାଏଁ ଉଡ଼ିଯିବ । 

କିନ୍ଧ ଆଲ୍ଲାଦଦିନର ମନ ଭାରି ଖୁସି । ତା' ଗୋଡ଼ 
ତଳେ ଲାଗୁ ନଥାଏ । ମାଆ ପଚାରିବାରୁ ବେପରୁଆ ଭାବେ 
କହିଲା, ରାଜଜେମା ନିଶ୍ଚୟ ତୋର ବୋହୂ ହେବ ମାଆ । 
ମୁଁ ସବୁ ବନ୍ଦୋବସ୍ତ କରି ଦେଉଛି । 

ଏହାପରେ ଆଲ୍ଲାଦଦିନ କୁହୁକ-ଦୀପ ମାଜି ଦୀପ -ଶକ୍ତିକୁ 
ସ୍ମରଣ କଲା । ଦୀପ-ଶକ୍ତି ହାଜର ହେବା ଦେଖି ଆଅଲ୍ନାଦ୍ଦିନ 
ଆଦେଶ ଦେଲା, କାଲି ସକାଳ ପାହିଁବା ପୂର୍ବରୁ ରାଜାଘର 
ଉଆସ ପାଖରେ ଆଉ ଗୋଟିଏ ସୁନ୍ଦର ଉଆସ ତୋଳି ଦେବ । 
ଉଆସ ଭିତରେ ହୀରା, ନୀଳା, ମୋତି, ମାଣିକ୍ଯ ଖଞ୍ଜିବ । 
ଚାଳିଶ ଜଣ ଦାସ ଦାସୀ ଓ ଅନେକ ଧନ ସମ୍ପଦର ବ୍ଯବସ୍ଥା 
କରିବ । 

ଦୀପ-ଶକ୍ତି ଆଦେଶ ପାଇ ଅଦୃଶ୍ୟ ହୋଇଗଲା । 

ରାତି ପାହିଲା ବେଳକୁ ଦେ 

ଆଉ ଗୋଟିଏ ଦିବ୍ଯ ସୁନ୍ଦର ଉଆସ ଛିଡ଼ା ହୋଇଛି । ଘର 
ଭିତରେ ହୀରା, ନୀଳା, ମୋତି, ମାଣିକ୍ୟ ଖଞ୍ଜା ହୋଇ ଝଲସି 
ଉଠୁଛି । ଦାସଦାସୀରେ ସେ ଘର ପୂରି ଯାଇଛି । 


ରାଜା ସେ ନଅର ଦେଖି ଖୁବ୍‌ ଖୁସି ହେଲେ । ଆଉ 
କୌଣସି ସର୍ଭ୍ ନ ରଖି ସେ ଆଲ୍ଲାଦଦିନ ସଙ୍ଗରେ ରାଜଜେମାର 
ବିବାହ କରିଦେଲେ । 


ଏଥର ଆଲ୍ଲାଦ୍ଦିନ ରାଜଜେମାକୁ ବିବାହ କରି ମହା ସୁଖରେ 
ରହିଲା । କୁହୁକ ଦୀପ ବଳରେ ତା”ର ସବୁ ଅଭାବ ପୂରଣ 
ହେଲା । ସେ ରାଜାଙ୍କ ଅପେକ୍ଷା ଆହୁରି ଆଡ଼ମ୍ବରରେ ଦିନ 
କାଟିଲା । 

ଯାଦୁକରର ଚାଲାକି 


କିଛି ଦିନ ପରର କଥା- 


ଯାଦ୍ରକର ଫକୀର ବୁଢ଼ା କୁହୁକ ବଳରେ ଜାଣି ପାରିଲା, 
ଯେଉଁ ଆଲ୍ଲାଦ୍ଦିନକୁ ସେ ମାଟି ତଳେ ବନ୍ଦୀ କରି ଆସିଥୁଲା, 
ସେ ଆଉ ସେହି ମାଟି ତଳେ ନାହିଁ । କୁହୁକ ମୁଦି ଓ କୁହୁକ 
ଦୀପର ବ୍ଯବହାର ସେ ଜାଣି ଯାଇଛି । କୁହୁକ-ଦୀପ ବଳରେ 
ସେ ବିରାଟ ଲୋକ ପାଲଟି ଯାଇଛି । ପୁଣି ରାଜ୍ୟର ରାଜକୁମାରୀକୁ 
ବିବାହ କରି ସୂଖରେ ଅଛି । 

ଆଲ୍ଲାଦଦିନ ସୁଖରେ ଥୁବା ଜାଣି ଯାଦୁକର ମନରେ ଦୁଃଖ 
ହେଲା । ସେ ଭାବିଲା, କୁହୁକ-ଦୀପହିଁ ଆଲ୍ଲାଦିନର ସକଳ 
ସୁଖ ସୌଭାଗ୍ୟର କାରଣ । ସେହି ଦୀପଟାକୁ କୌଶଳରେ 
ନେଇ ଆସି ପାରିଲେ, ଆଲ୍ମାଦଦିନ ପୂନର୍ମୁଷିକ ପାଲଟିଯିବ । 
ଏହିପରି ଭାବରେ ତା” ଉପରେ ପ୍ରତିଶୋଧ ବି ନିଆଯାଇ 
ପାରିବ । 


ଅନେକ ଭାବିଚିନ୍ତି ଯାଦୁକର ଗୋଟିଏ ନୂଆ ଉପାୟ 
ବାହାର କଲା । ବଜାରକୁ ଯାଇ ସେ କେତେଗୁଡ଼ିଏ ନୂଆ 


Digitized by srujanika@gmail.com 


୫୧ 


ଦୀପ କିଣି ଆଣିଲା । ତାପରେ ସେହି ନୂଆ ଦୀପକୁ ମୁଣ୍ଡରେ 
ମୁଣ୍ଡାଇ ସହରର ଗଳି କହିରେ ପାଟି କରି ବୁଲିଲା, “କିଏ 
ପୁରୁଣା ଦୀପ ବଦଳାଇ ନୂଆ ଦୀପ ନେବ । ଅଧ୍୍‌କା ଦାମ 
ପଡ଼ିବ ନାହିଁ । ନୂଆ ଦୀପ ନେଇ ପୂରୁଣା ଦୀପ ଦିଅ ।” 


ଅନେକ ଲୋକ ପୂରୁଣା ଦୀପ ବଦଳାଇ ନୂଆ ଦୀପ 
ନେଲେ । କିନ୍ତୁ ଫକୀର ବୁଢ଼ାର ଆଖିଥାଏ ଆଲ୍ଲାଦଦିନ ଘରେ । 
ଖବର ନେଇ ଜାଣିଲା, ଆଲ୍ଲାଦିନ ଘରେ ନାହିଁ ସେ ପାରିଧ୍‌ 
କରିବାକୁ ଚାଲି ଯାଇଛି । 

ଆଲ୍ଲାଦ୍ଦିନ ପାରିଧ୍‌କୁ ଚାଲି ଯାଇଥ୍‌ବା ଶୁଣି ଫକୀର ବୂଢ଼ା 
ମନେ ମନେ ଖୁସି ହୋଇଗଲା । କାରଣ ସେ ଅନୁମାନ କଲା, 
କୁହୁକ ଦୀପର କରାମତି କଥା ଆଲ୍ଲାଦଦିନ ଛଡ଼ା ଆଉ କେହି 
ଜାଣି ନ ଥବେ । ଘରେ ସ୍ତୀଲୋକମାନେ ଥ୍‌ବେ । ସେମାନଙ୍କର 
ଲୋଭ ଅଧକ । ପୁରୁଣା ଦୀପ ବଦଳାଇ ନୂଆ ଦୀପ ନେବାକଥା 
କହିଲେ, ସେମାନେ ସେହି କୁହୁୃକ-ଦୀପ ଆଣି ବଦଳାଇ ଦେଇ 
ପାରନ୍ତି । ଥରେ ଯଦି କୁହୁକ-ଦୀପ ହାତରେ ପଡ଼େ- 


ବୃଢ଼ା ଯାଦୁକର ଖୁବ୍‌ ଖୁସି ହେଲା । ସେ ଆଲ୍ଲାଦଦିନର 
ନଅର ବାଟରେ ତିନି ଚାରିଥର ବୁଲି ବଡ଼ ପାଟିରେ ଡାକ 
ଛାଡ଼ିଲା, ପୁରୁଣା ଦୀପ ବଦଳାଇ ନୂଆ ଦୀପ ନିଅ । ଆଉ 
ମାତ୍ର କେଇଟି ନୂଆ ଦୀପ ରହିଲା । ଶୀଘ୍ର କର । 

ଆଲ୍ଲାଦିନର ନଅର ପାଖରେ ଗୋଟିଏ ଦାସୀ ଠିଆ 
ହୋଇଥ୍‌ବା ଦେଖି ବୁଢ଼ା ଯାଦୁକର କହିଲା, ‘ଘରେ ପୂରୁଣା 
ଦୀପ ଥ୍ବ ତ ମା, ତାକୁ ବଦଳାଇ ନୂଆ ଦୀପ ନେଉନା !' 

ଦାସୀ ଜଣକ ଘର ଭିତରେ ପୂରୁଣା କୁହୁକ-ଦୀପଟି 
ଥ୍ବାର ଦେଖିଥୂଲା । ସେ ଯାଇ ରାଜକୁମାରୀକୁ କହିଲା, ଘରେ 


Digitized by srujanika@gmail.com 


୫୨ 


ଗୋଟିଏ ପୂରୁଣା ଦୀପ: ଅଛି । ତାକୁ ବଦଳାଇ ନୂଆ ଦୀପଟିଏ 
ଆଣିବାକି ? 

ରାଜକୁମାରୀ ଦାସୀ କଥାରେ ରାଜିହେଲା । କାରଣ, 
ସେ ସେହି ପୂରୁଣା ଦେଖା ଯାଉଥ୍‌ବା “କୁହୁକ-ଦୀପ” ସଂପର୍କରେଂ 
କିଛି ହେଲେ ଜାଣି ନଥୁଲା । 

ଦାସୀ ହାତରେ କୁହୁକ ଦୀପ ଦେଖି ଚାଲାକ ଯାଦ୍ରକର 
ତାକୁ ସଙ୍ଗେ ସଙ୍ଗେ ଚିହ୍ନିଗଲା । ଆନନ୍ଦରେ ତା'ମନ ଭିତରଟା 
କ୍ରରୁଳି ଉଠୁଥାଏ । ଭାବୁଥାଏ, ଦୀପଟା ହାତରେ ପଡ଼ୁ । ତା” 
ପରେ ଆଲ୍ଲାଦ୍ଦିନର ମଜା ବାହାର କରିଦେବ । ପିଲା ଭଲକରି 
ବ୍ରଝିବ, ଚତୁର ଯାଦୁକରକୁ ଠକିଲେ କଣ ଫଳ ମିଳେ ! 


ଦାସୀ କୁହୁକ-ଦୀପଟି ହାତରେ ନେଇ ବୁଢ଼ା ପାଖକୁ 
ଯେମିତି ଆସିଛି, ଦୀପବେପାରୀ ବ୍ୂଢ଼ାକୁ ଆଉ ତର ସହିଲା 
ନାହିଁ । ସେ ସଙ୍ଗେ ସଙ୍ଗେ ସେ ଦୀପକୁ ଝାଂପି ନେଇ ଦୀପ ଡାଲା 
ଭିତରେ ପୂରେଇ ଦେଲା ଓ ନୂଆ ଦୀପଟିକୁ ଦାସୀ ହାତକୁ 
ବଢ଼ାଇ ଦେଲା । 


ଏହାପରେ ବୁଢ଼ା ଯାଦୁକରର ‘ପୁରୁଣା ଦୀପ ବଦଳା! 
କାରବାର ଶେଷ ହେଲା । ଆଖିପିଛୁଳାକେ ସେ ଅଦୂଶ୍ଯ 
ହୋଇଗଲା । 

ଆଲ୍ଲାଦ୍ଦିନର ହିନସ୍ତା ଯୋଗ 


ଏହାପରେ ଯାଦୁକର ମହା ଖୁସିରେ ଯାଇ ନିଜ ଘରେ 
ପହୁଞ୍ଚିଲା । ବୁଢ଼ାର ଆନନ୍ଦ ଦେଖେ କିଏ ? ସତେ ଅବା 
ଅନ୍ଧ ତା'ର ହଜାଇଲା ବାଡ଼ି ଖଣ୍ଡକ ହାତରେ ପାଇଛି ! 

ଯାଦ୍ରକର ଦୀପ -ଶକ୍ତିକୁ ସ୍ମରଣ କରି କୁହୁକ-ଦୀପକୁ ଘଷିବା 
ମାତ୍ରେ ବିରାଟ ଶକ୍ତି ଆସି ସାମନାରେ ଠିଆ ହେଲା ଓ କହିଲା, 
ମୋତେ କଂଣ କରିବାକୁ ହେବ, ଆଦେଶ କରନ୍ତୁ ! 


ଯାଦୁକର ଆଲ୍ଲାଦିନର ନଅରକୁ ଗୋଟାପଣେ ଟେକି ନେଇ 
ଅନ୍ୟ ଏକ ସ୍ଥାନରେ ରଖିବାକୁ ଓ ତାକୁ ସେହି ନଅର ଭିତରେ 
ପହୁଞ୍ଚାଇ ଦେବାକୁ ଆଦେଶ ଦେଲା । 


କୁହୁକ ଦୀପ ଯାହା ହାତରେ ଥୁବ, ଦୀପ-ଶକ୍ତି ତା'ରି 
ଆଦେଶ ପାଳନ କରିବାକୁ ବାଧ୍ଯ । ଭଲମନ୍ଦ ବୁଝିବା କାମ 
ତା'ର ନୁହେଁ । ସେ ଖାଲି ଆଦେଶର ଗୁଲାମ । 

ଟିକକ ପୂର୍ବରୁ କୁହୁକ-ଦୀପ ଆଲ୍ଲାଦଦିନ ପାଖରେ ଥୁଲା । 
ଆଲ୍ଲାଦିନର ଆଦେଶ ମୂତାବକ କାମ ହେଉଥଲା । ଏବେ 
କୁହୁକ-ଦୀପ ପଡ଼ିଲା ଯାଦୁକର ହାତରେ । ଯାଦୁକର କୁହୁକ-ଦୀପର 
ପୂର୍ବ ମାଲିକ ଆଲ୍ଲାଦଦିନର ଅନିଷ୍ଟ ଚାହିଁଲା । ଏ ଆଦେଶ 
ଲଂଘନ କରିବା କ୍ଷମତା ଦୀପ-ଶକ୍ତିର ନଥୁଲା । ଯାଦ୍ଧଦ୍କର କହିବା 

ଅନୁଯାୟୀ ସଙ୍ଗେ ସଙ୍ଗେ ସବୁ କାମ ହେଲା । 
ଆଲ୍ଲାଦଦିନର ନୂଆ ନଅର ସ୍ଥାନାନ୍ତର ହେଲା । 


ରାଜକୂମାରୀ ଏ ଦୃଶ୍ଯ ଦେଖି ଆଶ୍ଚର୍ଯ୍ୟ ହୋଇଗଲା । 
ନଅରର ଦାସଦାସୀମାନେ ଅତଙ୍କ ଗଣିଲେ । 


ଦ୍ର୍ଯୋଗକୁ ସେହି ଦୀପବିକାଳି ବୁଢ଼ା ନଅର ଭିତରେ 
ହାଜର ହେଲା । ସେ ଅତି ସ୍ପେହରେ ରାଜକୂମାରୀକୁ ପାଖକୁ 
ଡାକି କହିଲା, ଏଥର ଏ ଘରର ମାଲିକ ମୁଁ । ମୁଁ ଯାହା 
ଚାହିଁବି ତାହା ହେବ । ମୋତେ ବିବାହ କରିପକା । ତୁମକୁ 
ଆଲ୍ଲାଦଦିନ ଅପେକ୍ଷା ଅଧୁକ ସୁଖରେ ରଖିବି । ତୁମର ସବୁ 
ଇଚ୍ଛା ପୂରଣ କରିବି । ମୋ କଥାରେ ରାଜି ହୁଅ । 


କିନ୍ତୁ ରଜାଝିଅ ବୁଢ଼ା ଯାଦୁକର କଥାରେ ରାଜି ହେବା 
ତ ଦୂରର କଥା, ତା କଥା ଜମା ଶୁଣିଲା ନାହିଁ । 


ଏଣେ ଆଲ୍ମାଦିନ ପାରିଧ୍‌ କରି ଫେରିଲା । ସେ ଦେଖିଲା, 


ତାଂ ନଅର ନାହିଁ କି ରାଜା-ଝିଅ ନାହିଁ । ଯେଉଁ ସ୍ଥାନରେ 
ଏତେ ବଡ଼ ନଅର ଠିଆ ହୋଇଥଲା, ସେ ସ୍ଥାନ ପୂର୍ବପରି 

ପଡ଼ିଆ ହୋଇ ରହିଛି । 
ଏ କାଣ୍ଡ ଦେଖି ଆଲ୍ଲାଦିନର ମୁଣ୍ଡ ଘୂରିଗଲା । 


ଦୁର୍ଯୋଗକୁ ରାଜାଙ୍କ କାନରେ ସବୁକଥା ପଡ଼ିଲା । ସେ 
ଆଲ୍ଲାଦଦିନକୁ ପାଖକୁ ଡକାଇ ନଅର କଥା ଓ ଜେମାକଥା 
ପଚାରିଲେ । ଆଳ୍କାଦଦିନ ସେ କଥାରେ ଉତର ଦେଇ ନ ପାରି 
ବୋକାଙ୍କ ପରି ଅନେଇ ରହିଲା । 


ରାଜା କଠୋର ହୋଇ କହିଲେ, ଦୁଇଦିନ ମାତ୍ର ସମୟ 
ଦେଲି । ଯଦି ଦୁଇଦିନ ମଧ୍ୟରେ ମୋ” ଝିଅକୁ ଖୋଜି ଆଣି 
ମୋ” ଆଗରେ ହାଜର ନ କରାଇବ୍ର ତାହାହେଲେ ତୋର 
ମୁଣ୍ଡ କାଟ ହେବ । 


ରାଜାଙ୍କର କଠୋର ଆଦେଶ ଶୁଣି ଆଲ୍ଲାଦିନର ଅକଲ 
ଗୁଡ଼ୁମ୍‌ । ସେ ଆକାଶ ପାତାଳ ଭାବି ହେଲା । ତା ଦେହ 
ବରଡ଼ା ପତର ପରି ଥରିବାକୁ ଲାଗିଲା । ମନେ ହେଲା, 
ପିଣ୍ଡରେ ଆଉ ପ୍ରାଣ ନାହିଁ । 


ଶେଷରେ ଆଲ୍ଲାଦିନ ସ୍ତିର କଲା, ଜୀବନ ରଖି ଆଉ 
ଲାଭ ନାହିଁ । ନଅର, ରାଜଜେମା, ଧନସମ୍ପଦ ସବୁ ଗଲା । 
ରାଜା ମୁଣ୍ଡ କାଟ ହୁକୁମ ଦେଲେଣି । ଜୀଅନ୍ତା କଲବଲ ଆଉ 
କାହିଁକି ? ବଂଚିଲେ ଲୋକଙ୍କର ଉପହାସ ସହିବା ଖାଲି ଲାଭ 
ହେବ । 


ଆଲ୍ଲାଦ୍ଦିନ ମନକୁ ମନ କହିହେଲା, ନା, ଆଉ ଏ ଜୀବନରେ 
ପ୍ରୟୋଜନ ନାହିଁ । ଯାଉଛି, ପାଣିରେ ବୁଡ଼ି ମରିବି । ଏହା 
କହି ସେ ଗଭୀର ଜଳାଶୟ ଆଡ଼କୁ ଚାଲିବାକୁ ଲାଗିଲା । 
ଦୁର୍ବଳତା ଓ ଦୂର୍ଚିନ୍ତାରେ ଗୋଡ଼ ଦୁଇଟି ସମାନ ପଡ଼ୁ ନଥାଏ । 
ମଦୁଆମାନଙ୍କ ପରି ଟଳି ଟଳି ସେ ଚାଲିବାକୁ ଲାଗିଲା । 

ଆଲ୍ଲାହିନର ଭାଗ୍ୟ ଲେଉଟିଲା 


ଆଲ୍ଲାଦଦିନ ସୁଗଭୀର ଜଳାଶୟ ପାଖରେ ପହୁଞ୍ଚି ଜୀବନ 
ହରେଇ ଦେବାକୁ ଯେତେବେଳେ ପାଣି ଭିତରେ ପଶିଲା, ତା” 
ମନ ଭିତରେ ଜୀବନ ପ୍ରତି ଅଭୂତ ମୋହ ଦେଖାଗଲା । 
ମାଆର ସ୍ବେହ, ପତ୍ନୀର ମୁହଁ ଆଖି ଆଗରେ ଦେଖାଦେଲା । 
ପୃଥ୍ବୀ, ମୁଣ୍ଡ ଉପରର ଆକାଶ, ଗଛଲତା, ପଶୁପକ୍ଷୀ ସବୂଟା 
ସୁନ୍ଦର ଦେଖାଗଲା । ସମସ୍ତଙ୍କୁ ଛାଡ଼ି ଚାଲି ଯାଉଛି ବୋଲି 
ତା'ର ଦୃଃଖ ହେଲା । 


—~ 


କିନ୍ତ ମରଣ ବ୍ୟତୀତ ଅନ୍ୟ ପଥ ନାହିଁ । 


ol 


ବଂଚିଲେ ମଧ୍ଯ, ମାତ୍ର ଦୁଇଦିନ ପାଇଁ । ରାଜକୁମାରୀକୁ 
ଖୋଜି ବାହାର କରି ନ ପାରିଲେ, ରାଜାଙ୍କ ଆଦେଶରେ ମୁଣ୍ଡ 
କାଟ ଯୋଗ ଅଛି । ନା, ଦୂୁଇଦିନର ଜୀବନ ପାଇଁ ଏତେ 
ଲୋଭ କରିବା ଭଲ ହେବ ନାହିଁ । 

ଶେଷଥର ପାଇଁ ସେ ମରିବାକୁ ଠିକ୍‌ କରି, ଇଷ୍ଟଦେବଙ୍କୁ 
ସ୍ପରଣ କରି ପାଣି ଭିତରକୁ ଝସେଇ ପଶିଲା । ବେକେ ପାଣିରେ 
ପଶିଛି, ହାତର ମୁଦି ସଙ୍ଗରେ ଆକସ୍ମିକ ଭାବରେ ଆର ହାତଟି 

ଘଷି ହୋଇଗଲା । ସଙ୍ଗେ ସଙ୍ଗେ ମୁଦି ଶକ୍ତି ବାହାରି କହିଲା, 
ଆଦେଶ କରନ୍ତୁ ମୋତେ କ”ଣ କରିବାକୁ ହେବ । 

ମୁଦି-ଶକ୍ତିକୁ ଦେଖି ଆଲ୍ଲାଦିନ ଖୁବ୍‌ ଖୁସି ହୋଇଗଲା । 
କୁହୁକ ଦୀପ ସିନା ଅନ୍ତର୍ବାନ ହୋଇ ଯାଇଥଲା, କୁହୁକ -ମୁଦିଟା 
ପାଖରେ ଥୁଲା । ବାସଭବନକୁ ନ ଦେଖି ଓ ରାଜାଙ୍କର କଡ଼ା 
ଆଦେଶ ଶୁଣି ବାଉଳାରେ ସେ କକୁହୁକ-ମୁଦି” କଥା ଭୁଲି 
ଯାଇଥୂଲା । ଏବେ ମୁଦି-ଶକ୍ତିକୁ ଦେଖି କହିଲା, କୁହୁକ-ଦୀପ 
ଆଣି ଦେ । 

ମୁଦିଶକ୍ତି ମୁଣ୍ଡ ତଳକୁ ପୋତି କହିଲା, ଦୀପ-ଶକ୍ତି ମୋ 
ଠାରୁ ବଡ଼ । ମୁଁ ତାକୁ ଆଣି ପାରିବି ନାହିଁ । ଆଉ ଯାହା 
କହିବେ କରିବି । 

ଆଲ୍ଲାଦ୍ଦିନ କହିଲା, ରାଜା-ଝିଅ ଯେଉଁଠି ଅଛି, ସେଠିକି 
ମୋତେ ନେଇ ଯାଇ ପାରିବୁ ? 

ଆଲ୍ଲାଦଦିନର ମୁହଁରୁ କଥା ସରିଛି କି ନାହିଁ, ମୁଦି-ଶକ୍ତି 
ତାକୁ ନେଇ ରାଜାଝିଅ ପାଖରେ ପହଞ୍ଚାଇ ଦେଲା । 


ସେତେବେଳେ ଯାଦ୍ରକର ବ୍ୂଢ଼ା ଉଆସ ଭିତରେ ନ 
ଥାଏ । 


ରାଜାଝିଅ ଆଲ୍ଲାଦ୍ଦିନକୁ ଦେଖି ଭାରି ଖୁସି ହେଲା । 
ସେ ପାରିଧ୍‌କୁ ଯିବା ପରେ, ଏହାଭିତରେ ଯାହା ଯାହା ଘଟିଯାଇଥୁଲା 
ସବୁ ଘଟଣା କହିଲା । 


ଆଲ୍ଲାଦ୍ଦିନ ରାଜା-ଝିଅ ପ୍ରତି ବୁଢ଼ା ଯାଦୁକରର ଆଚରଣ 
କଥା ଶୁଣି ତା” ଉପରେ ଖୁବ୍‌ ରାଗିଗଲା । 


ରାଜା-ଝିଅ ଓ ଆଲ୍ଲାଦିନ ଦୁହେଁ ମିଶି ବୁଢ଼ା ଯାଦୁକରକୁ 

କିପରି ଜୀବନରେ ମାରିଦେବେ ତା'ର ଏକ ଉପାୟ ସ୍ଥିର 
କଲେ । ପ୍ରଥମେ ତା” ପାଖରୁ କୁହୁକ ଦୀପ ଛଡ଼ାଇ ଆଣିବାକୁ 
ଠିକ୍‌ କଲେ । 


ଅଳ୍ପ ସମୟ ପରେ ବୂଢ଼ା ଫକୀର ନଅରକୁ ଫେରିଲା । 
ବୁଢ଼ା ଫେରି ଆସିବା ଶୁଣି ଯୋଜନା ଅନୁଯାୟୀ ରଜାଝିଅ 


f 
fg ଏ a 


॥ 
a 

ଭଲ ଶାଢ଼ୀ ଗହଣା ପିନି ନିଜକୁ ସୁନ୍ଦର ଭାବରେ ସଜାଇ 
ଦେଲା । ତା'ର ସେ ସଜବାଜ ଦେଖିଲେ ମନେହେବ ସତେ 
ଅବା ନୂଆ ବୋହୁଟିଏ ବିଭା-ବେଦୀକୁ ଯାଉଛି । ଏହାପରେ 
ସେ ଦାସୀ ହାତରେ ବୁଢ଼ାକୁ ଡକାଇ ପଠାଇଲା । 


ବୃଢ଼ା ଯାଦୁକରର ଆନନ୍ଦ ଦେଖେ କିଏ ? ସେ ଧାଇଁ 
ଧାଇଁ ଆସି ରାଜଜେମା ପାଖରେ ପହୁଞ୍ଚିଗଲା । ରାଜଜେମାର 
ସୁନ୍ଦର ମୁହଁ ଉପରେ ବୁଢ଼ାର ଆଖି ଦୃଇଟି ଲାଖିଗଲା । 


କଂଣ ଏତେ ଚାହୁଁଛ ? ବିଭା ହେବା ପରା ! ରାଜଜେମା 
ନିଜ ପକ୍ଷରୁ ବୁଢ଼ାକୁ ମନେ ପକାଇ ଦେଲା । 


ବୂଢ଼ା ମନେ ମନେ ଆହୁରି ଖୁସି । ସେ ରାଜଜେମାର 
ପାଖକୁ ପାଖକୁ ଲାଗି ଆସୁଥାଏ । ଅନ୍ଯଥର ପରି ଜେମା 
ତାକୁ କୁକ୍ୂର ବିରାଡ଼ି ପରି ଘଉଡ଼େଇ ନ ଦେଇ, ବୂଢ଼ା ପାଖରେ 
ବସିଲା ଓ ଅନେକ ମିଠା ଜିନିଷ ଖାଇବାକୁ ଦେଲା । 


ବ୍ରଢ଼ା ଭାବୁଥୁଲା, ରାଜକୁମାରୀ ଏବେ ଆଲ୍ଲାଦ୍ଦିନ କଥା 
ଭୁଲି ଯାଇ ତାକୁ ଭଲ ପାଉଛି । ତେଣୁ ସେ ମନ ଖୁସିରେ 
ରାଜକୂରମାରୀ ଯାହା ଖାଇବାକ୍ର ଦେଲା ଖାଇଗଲା । ରାଜକୁମାରୀକୁ 
ଖୁସି କରିବ ବୋଲି ସେହି କୁହୁକ ଦୀପ ଓ ତା”ର କରାମତି 
କଥା ବି” ଶୁଣାଇଲା । 


ରାଜକୁମାରୀ କୁହୁକ-ଦୀପ ଦେଖିବାକୁ ଅଡ଼ି ବସିବାରୁ, 
ବୁଢ଼ା ଯାଦୁକର ଖୁସିମନରେ ତା” ହାତକୁ ସେହି କୁହୁକ -ଦୀପଟାକୁ 
ବଢ଼ାଇ ଦେଲା । 


ରାଜକୂରମାରୀ ଖାଇବା ଜିନିଷରେ ବିଷ ମିଶାଇ ଦେଇଥାଏ । 
ବୁଢ଼ା ଯାଦୁକର ସେ ସବ୍ର ଜିନିଷ ଖାଇ ଥୁବାରୁ ତାକୁ ବିଷ 
ଘାରିଲା । ଶେଷରେ ସେ ତଳେ ପଡ଼ି ଛଟପଟ ହୋଇ ମଲା । 

ଏତିକିବେଳେ ଆଲ୍ଲାଦ୍ଦିନ ଲୁଚିଲା ସ୍ଥାନରୁ ବାହାରି ଆସିଲା । 
ସେ ଦୀପ -ଶକ୍ତିକୁ ସ୍ମରଣ କରି କୁହୁକ ଦୀପକୁ ଘଷିବାକୁ ଲାଗିଲା । 

ସଙ୍ଗେ ସଙ୍ଗେ ଦୀପ-ଶକ୍ତି ବାହାରି ଆସି କହିଲା, କ”ଣ 
କରିବାକୁ ହେବ, ଆଦେଶ ଦିଅନ୍ତୁ । 

ବ୍ରଢ଼ାର ମୁର୍ଦାରକୁ ନେଇ ବାହାରେ ଫୋପାଡ଼ି ଦେ ଓ 
ଏ ନଅର ଆଗେ ଯେଉଁଠି ଥଲା, ସେଇଠିକି ନେଇଯାଆ । 
ଆଲ୍ଲାଦ୍ଦିନ ଆଦେଶ କଲା । 

ଦୀପ -ଶକ୍ତି ଆଳ୍ଲାଦିନର ଆଦେଶ ମୁତାବକ ସଙ୍ଗେ ସଙ୍ଗେ 
ସବ୍ରକାମ ତୁଲାଇ ଦେଲା । 

ରାଜା ଦେଖିଲେ, ଆଗେ ଯେଉଁଠି ନଅର ଥୁଲା ସେଇଠି 
ଅଛି । ସେମିତି ଧନସମ୍ପଦ, ଦାସଦାସୀରେ ସେ ଘର ପୂରି 
ରହିଛି । ରାଜଜେମା ମଧ୍ଯ ସେହି ନଅର ଭିତରେ ଖୁସିରେ 
ଅଛି । ତେଣୁ ରାଜା ଖୁସି ହୋଇଗଲେ । 

ବଢ଼ା ଯାଦ୍ୁକରର ମୃତ୍ୟୁ ପରେ ଆଲ୍ମାଦିନ ସଙ୍ଗରେ 
ଦାଉ ସାଧ୍ବାକୁ ଆଉ କେହି ନଥୁଲେ । ତେଣୁ ରାଜକୁମାରୀ 
ଓ ଆଲ୍ଲାଦ୍ଦିନ ଆନନ୍ଦରେ ଦିନ କାଟିଲେ । 


କ୍ରମେ ଆଲ୍ଲାଦଦିନ ରାଜାଙ୍କର ପ୍ରିୟପାତ୍ର ହେଲା । 
ରାଜକୁମାରୀ ଓ ଆଲ୍ଲାଦ୍ଦିନକୁ ନ ପଚାରିଲେ ରାଜା କିଛି କଲେ 
ନାହିଁ । ରାଜାଙ୍କ ଅନ୍ତେ ଆଲ୍ଲାଦଦିନ ସେ ରାଜ୍ୟର ରାଜା ହେଲା 
ଓ ରାଜକୁମାରୀ ରାଣୀ ହେଲା । ସେମାନେ ସୁଖରେ ରହିଲେ । 
ମଣିଷ ଜୀବନରେ ସୁଖ ଦୁଃଖ ଲାଗି ରହିଛି । ସୁଖ 
ପରେ ଦୁଃଖ ଓ ଦୁଃଖ ପରେ ସୁଖ ଭୋଗ କରିବାକୁ ପଡ଼ିଥାଏ । 
ଆଲ୍ମାଦ୍ଦିନ ପିଲାବେଳେ ଅନେକ ଦୁଃଖ ଭୋଗିଥୁଲା ବୋଲି ଶେଷରେ 
ସୁଖ ଭୋଗ କଲା । 

